



ຜູ້ແທນປະຊາຊົນ

PHOUTHEN PASAXON

21-24
ທັນວາ
2021
ປີທີ 10
ສະບັບທີ 805

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ປະທານສະພາແຫ່ງຊາດ ແຫ່ງ ສປປລາວ ພົບປະຜ່ານ ລະບົບວິດີໂອທາງໄກ ກັບປະທານສະພາສູງ ແຫ່ງ ສະຫະພັນຣັດເຊຍ



(ສພຊ) ໃນຕອນປາຍຂອງວັນທີ 16 ທັນວາ 2021, ທ່ານ ໄຊສົມພອນ ພົມວິຫານ ປະທານສະພາແຫ່ງຊາດ ແຫ່ງ ສປປລາວ ໄດ້ພົບປະທາງໄກ ກັບທ່ານ ນາງ ວາເລັນຕີນາ ມັດວຽນໂກ ປະທານສະພາສູງ ແຫ່ງ ສະຫະພັນຣັດເຊຍ.

ໃນການພົບປະຄັ້ງນີ້ ສອງຝ່າຍໄດ້ແຈ້ງໃຫ້ກັນຊາບ

ກ່ຽວກັບສະພາບການພື້ນເດັ່ນຂອງແຕ່ລະປະເທດ, ຕີລາຄາການພົວພັນຮ່ວມມື ລະຫວ່າງສອງລັດ ແລະ ປະຊາຊົນສອງຊາດ ລາວ-ຣັດເຊຍ, ຣັດເຊຍ-ລາວ ແລະ ລະຫວ່າງສອງອົງການນິຕິບັນຍັດ ຂອງສອງປະເທດ, ພ້ອມທັງໄດ້ມີການປຶກສາຫາລື ກ່ຽວກັບທິດທາງໃນການຮ່ວມມືດ້ານຕ່າງໆ ເພື່ອປະ

ກອບສ່ວນເຂົ້າໃນການເສີມຂະຫຍາຍສາຍພົວພັນມິດຕະພາບອັນເປັນມູນເຊື້ອທີ່ດີງາມ ແລະ ຄູ່ຮ່ວມຍຸດທະສາດ ລະຫວ່າງສອງປະເທດ ລາວ-ຣັດເຊຍ ກໍຄືສອງອົງການນິຕິບັນຍັດ ໃຫ້ນັບມື້ນັບເຂົ້າສູ່ລວງເລິກ ແລະ ເປັນຮູບປະທັບລາຍຂຶ້ນ; ເປັນຕົ້ນ: ໃນຂະແໜງການຄ້າ-ການລົງທຶນ, ພະລັງງານ, ການສຶກ

ສາ, ວັດທະນະທຳ-ສັງຄົມ ແລະ ບັນດາໂຄງການຮ່ວມມືຕ່າງໆ ທີ່ສອງຝ່າຍໄດ້ມີການລົງນາມຮ່ວມມືນຳກັນ.

ໃນການພົບປະຄັ້ງນີ້, ປະທານສະພາແຫ່ງຊາດລາວ ໄດ້ແຈ້ງສະພາບການໃນການຕ້ານ, ສະກັດກັ້ນ ແລະ ຮັບມືກັບການແຜ່ລະບາດຂອງພະຍາດໂຄວິດ-19 ຢູ່ ສປປລາວ ໃນປັດຈຸບັນ ແລະ ໄດ້ສະແດງຄວາມຂອບໃຈຕໍ່ລັດຖະບານ ແລະ ປະຊາຊົນຣັດເຊຍ ທີ່ໄດ້ໃຫ້ການຊ່ວຍເຫລືອຢ່າງວຸ້ນວາມໃຫ້ແກ່ ສປປລາວ ເພື່ອຮັບມືກັບພະຍາດໂຄວິດ-19. ທ່ານປະທານສະພາແຫ່ງຊາດລາວ ໄດ້ຕີລາຄາສູງຕໍ່ສາຍພົວພັນ ລະຫວ່າງສອງອົງການນິຕິບັນຍັດຂອງສອງປະເທດ ໃນໄລຍະທີ່ຜ່ານມາ ແລະ ສະແດງຄວາມ

ອ່ານຕໍ່ໜ້າ 2

ທາບທາມການປັບປຸງກົດໝາຍ ວ່າດ້ວຍການແກ້ໄຂຄໍາຮ້ອງທຸກ



(ສພຊ) ເພື່ອເປັນການຮັບປະກັນໃຫ້ການຄົ້ນຄວ້າເນື້ອໃນຂອງຮ່າງກົດໝາຍ, ການຈັດຕັ້ງທາບທາມປະກອບຄໍາຄິດຄໍາເຫັນກວ້າງຂວາງ ແລະ ທັນຕາມກຳນົດເວລາ ຕາມແຜນການທີ່ໄດ້ກຳນົດໄວ້. ກຳມາທິການຍຸຕິທຳ ສະພາແຫ່ງຊາດ ໄດ້ຈັດກອງປະຊຸມທາບທາມການປັບປຸງກົດໝາຍວ່າດ້ວຍການແກ້ໄຂຄໍາ

ຮ້ອງທຸກ ໃນລະຫວ່າງວັນທີ 17-18 ທັນວາ 2021 ທີ່ແຂວງບໍລິຄໍາໄຊ ໂດຍການເປັນປະທານຂອງທ່ານ ຄຳແພງ ວິລະພັນ ປະທານກຳມາທິການຍຸຕິທຳ, ເຂົ້າຮ່ວມມີຮອງປະທານກຳມາທິການຍຸຕິທຳ, ຮອງປະທານສະພາປະຊາຊົນແຂວງ (ສພຂ) ບໍລິຄໍາໄຊ, ຄະນະກຳມະການຍຸຕິທຳ ແລະ ປກຊ-

ປກສ, ຕາງໜ້າຈາກອົງການອະນາໄມປະຊາຊົນແຂວງ, ສານປະຊາຊົນແຂວງ, ກອງບັນຊາການປກສ ແຂວງ, ພະແນກຍຸຕິທຳແຂວງ ແລະ ອົງການກວດກາລັດແຂວງ.

ທ່ານ ຄຳແພງ ວິລະພັນ ໄດ້ມີຄໍາເຫັນກ່າວເປີດກອງປະ

ອ່ານຕໍ່ໜ້າ 2

ກຕທ ຍົກສູງຄວາມອາດສາມາດ ໃນການປະຕິບັດໜ້າທີ່ຂອງກົມທີ່ເປັນເສນາທິການ



(ສພຊ) ລະຫວ່າງວັນທີ 17-18 ທັນວາ 2021 ກຳມາທິການການຕ່າງປະເທດ (ກຕທ) ສະພາແຫ່ງຊາດ ໄດ້ຈັດກອງປະຊຸມເຝິກອົບຮົມຍົກສູງຂີດຄວາມສາມາດ ໃນການປະຕິບັດໜ້າທີ່ວຽກງານຂອງກົມທີ່ເປັນເສນາທິການຮັບໃຊ້ໃຫ້ແກ່ວຽກງານຕ່າງປະເທດຂອງສະພາແຫ່ງຊາດ ທີ່ເມືອງວັງວຽງ ແຂວງວຽງຈັນ ໂດຍການເປັນປະທານຂອງທ່ານ ສັນຍາ ປຣະສິດ ປະທານ ກຕທ, ມີບັນດາທ່ານຮອງປະທານກຕທ, ຫົວໜ້າ-ຮອງຫົວໜ້າກົມ, ຫົວໜ້າ-ຮອງຫົວໜ້າພະແນກ, ພະນັກງານວິຊາການພາຍ

ໃນ ກຕທ, ນັກວິທະຍາກອນ, ນັກສຳມະນາກອນທີ່ເປັນວິຊາການຈາກກົມ, ສູນ ພາຍໃນສະພາແຫ່ງຊາດ ແລະ ພະນັກງານວິຊາການຮັບຜິດຊອບວຽກງານຕ່າງປະເທດສະພາແຂວງວຽງຈັນເຂົ້າຮ່ວມ.

ຈຸດປະສົງຂອງການຈັດກອງປະຊຸມຄັ້ງນີ້ ເພື່ອເປັນການເຜີຍແຜ່ກ່ຽວກັບບັນດານິຕິກຳ ແລະ ລະບຽບການຕ່າງໆ ທີ່ກ່ຽວຂ້ອງກັບວຽກງານການຕ່າງປະເທດ ຂອງສະພາແຫ່ງຊາດ ໃຫ້ແກ່ພະນັກງານວິຊາການທີ່ຮັບຜິດຊອບວຽກງານດັ່ງກ່າວ ແລະ ເພື່ອຍົກລະດັບຄວາມຮູ້, ຄວາມສາມາດ ແລະ ຄວາມເຂົ້າໃຈໃຫ້

ແກ່ພະນັກງານທີ່ຮັບໃຊ້ວຽກງານການຕ່າງປະເທດໃນການກວດສອບສອງຝ່າຍ ແລະ ຫລາຍຝ່າຍ.

ກອງປະຊຸມ ໄດ້ຮັບຟັງການສະເໜີກ່ຽວກັບນະໂຍບາຍການຕ່າງປະເທດຂອງພັກ-ລັດຖະບານ ກ່ຽວກັບການພົວພັນຮ່ວມມື ລະຫວ່າງ ສປປລາວ ກັບຕ່າງປະເທດ; ເຜີຍແຜ່ມະຕິຄະນະປະຈຳສະພາແຫ່ງຊາດ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ກຕທ; ເຜີຍແຜ່ຂໍ້ຕົກລົງຂອງຄະນະເລຂາທິການສະພາແຫ່ງຊາດວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມພົວພັນລັດຖະສະພາ

ພາສອງຝ່າຍ ແລະ ຂອງກົມລັດຖະສະພາຫລາຍຝ່າຍ; ການຍົກສູງຄຸນນະພາບການເປັນເສນາທິການທີ່ດີໃນການກະກຽມຕ້ອນຮັບຄະນະຜູ້ແທນຕ່າງປະເທດ ແລະ ການເຄື່ອນໄຫວຢ້ຽມຢາມຕ່າງປະເທດຂອງສະພາແຫ່ງຊາດລາວ; ການຮ່ວມມືລັດຖະສະພາພາກພື້ນ ແລະ ສາກົນ; ການກະກຽມດ້ານຕ່າງໆໃຫ້ແກ່ຄະນະຜູ້ແທນສະພາແຫ່ງຊາດລາວ ໃນການເຂົ້າຮ່ວມກອງປະຊຸມອົງການລັດຖະສະພາພາກພື້ນ ແລະ ສາກົນ; ການຄົ້ນຄວ້າໃຫ້ລັດຖະຍາບັນແກ່ສິນທິສັນຍາ ແລະ ສັນຍາສາກົນຂອງສະພາແຫ່ງຊາດຜ່ານລະບົບປະຕູດຽວ ແລະ ຜູ້ເຂົ້າຮ່ວມກອງປະຊຸມໄດ້ຜັດປ່ຽນປະກອບຄໍາຄິດຄໍາເຫັນໃສ່ບັນດາຫົວຂໍ້ທີ່ນຳມາສະເໜີໃນຄັ້ງນີ້ ນອກຈາກນັ້ນ, ນັກສຳມະນາກອນທີ່ເຂົ້າຮ່ວມທັງໝົດ ໄດ້ແບ່ງກຸ່ມອອກເປັນ 4 ກຸ່ມ ເພື່ອສົນທະນາ ແລະ ຄົ້ນຄວ້າກ່ຽວກັບຫົວຂໍ້ການຮ່າງເອກະສານຂອງກົມພົວພັນລັດຖະສະພາສອງຝ່າຍ ແລະ ຮ່າງເອກະສານຂອງກົມລັດຖະສະພາຫລາຍຝ່າຍ ແລະ ໃຫ້ຕາງໜ້າຂອງແຕ່

ອ່ານຕໍ່ໜ້າ 2

ກອງປະຊຸມສະໄໝສາມັນເທື່ອທີ 2 ຂອງ ສປປລ ຊຸດທີ II ໄຂຂຶ້ນຢ່າງເປັນທາງການ



ຮອງປະທານ ກວສຊ ເຄື່ອນໄຫວວຽກງານຢູ່ເຂດເລືອກຕັ້ງທີ 10



ໜ້າ 2



ປະທານ...

ພ້ອມທີ່ຈະສືບຕໍ່ຮ່ວມມືກັນໃນຕໍ່ໜ້າ ໂດຍຈະສືບຕໍ່ປະຕິບັດຕາມຂໍ້ຕົກລົງບົດບັນທຶກ ວ່າດ້ວຍການຮ່ວມມື ລະຫວ່າງສະພາແຫ່ງຊາດລາວ ແລະ ສະພາສູງຣັດເຊຍ ໃນໄລຍະຜ່ານມາ ເພື່ອປະກອບສ່ວນເຂົ້າໃນການເສີມຂະຫຍາຍສາຍພົວພັນທີ່ເປັນມູນເຊື້ອທີ່ດີງາມມາແຕ່ດົນນານ ແລະ ຄູ່ຮ່ວມຍຸດທະສາດ ລະຫວ່າງລາວ-ຣັດເຊຍໃຫ້ມີປະສິດທິພາບ ແລະ ປະສິດທິຜົນຢູ່ຢູ່ຢູ່. ທ່ານຍັງໄດ້ສົ່ງຄໍາອວຍພອນ ໄປຍັງສະມາຊິກ

ສະພາສູງ ແຫ່ງ ສະຫະພັນຣັດເຊຍ ໃນໂອກາດປີໃໝ່ສາກົນທີ່ຈະມາເຖິງນີ້. ທ່ານປະທານສະພາສູງແຫ່ງ ສະຫະພັນຣັດເຊຍ ໄດ້ສະແດງຄວາມຊົມເຊີຍ ແລະ ອວຍພອນ ທ່ານປະທານສະພາແຫ່ງຊາດລາວ ທີ່ໄດ້ຮັບການເລືອກຕັ້ງເປັນປະທານສະພາແຫ່ງຊາດ ຊຸດທີ IX; ຊົມເຊີຍບັນດາຜົນສໍາເລັດອັນຮອບດ້ານຂອງ ສປປ ລາວ ໃນການພັດທະນາເສດຖະກິດ-ສັງຄົມ ໃນໄລຍະຜ່ານມາ ກໍຄືປັດຈຸບັນ, ທັງໄດ້ຕີລາຄາ

ສູງຕໍ່ສາຍພົວພັນສອງຝ່າຍ ໃນດ້ານຕ່າງໆ ແລະ ເຫັນດີຈະຮ່ວມກັບຝ່າຍລາວ ເພື່ອເສີມຂະຫຍາຍສາຍພົວພັນຮ່ວມມືລະຫວ່າງອົງການນິຕິບັນຍັດຂອງສອງປະເທດ ໃນດ້ານຕ່າງໆ ໃຫ້ໄດ້ຮັບການພັດທະນາຢູ່ຢູ່ຢູ່ ເພື່ອຜົນປະໂຫຍດຂອງປະຊາຊົນສອງຊາດ ຣັດເຊຍ-ລາວ ກໍຄືຜົນປະໂຫຍດຂອງສັນຕິພາບ, ມິດຕະພາບ ແລະ ການຮ່ວມມື ເພື່ອການພັດທະນາ ໃນພາກພື້ນ ແລະ ໃນໂລກ.

ກຕາທ...

ລະຫຼ່າງຂຶ້ນນໍາສະເໜີບົດຄົ້ນຄວ້າ. ໂອກາດດັ່ງກ່າວ ທ່ານປະທານ ກຕາທ ໄດ້ມີຄໍາເຫັນຕໍ່ພິທີເປີດວ່າ: ກອງປະຊຸມເຝິກອົບຮົມຄັ້ງນີ້ ແມ່ນດໍາເນີນໄປເປັນເວລາ 2 ວັນເຕັມ, ເມື່ອເບິ່ງເວລາທຽບໃສ່ກັບເນື້ອໃນທີ່ອີກຂຶ້ນມາສິນທະນາແລກປ່ຽນ ເຫັນວ່າມີເວລາຈໍາກັດພໍສົມຄວນ, ແຕ່ເຖິງຢ່າງໃດກໍຕາມ ເພື່ອຮັບປະກັນທາງດ້ານເນື້ອໃນ ແລະ ເວລາສະເໜີໃຫ້ອາຈານວິທະຍາກອນເອົາໃຈໃສ່ລົງເລິກອະທິບາຍຊຶ່ງແຈ້ງບາງບັນຫາທີ່ເຫັນວ່າມີຄວາມສໍາຄັນ ແລະ ຈໍາເປັນ ຕໍ່ນັກສໍາມະນາ ເພື່ອໃຫ້ກໍາໄດ້ເນື້ອໃນທີ່ສໍາຄັນ ແລະ ໃຫ້ມີເວລາໃນການສິນທະນາ, ແລກປ່ຽນບົດຮຽນ ແລະ ເຝິກຫັດເຮັດຕົວຈິງນໍາກັນໃຫ້ຫລາຍໆ. ທັງນີ້ ກໍເພື່ອເຮັດ



ໃຫ້ການຄົ້ນຄວ້າ,ການສັງລວມ, ການຂຽນເອກະສານສໍາຄັນຕ່າງໆ ໃຫ້ມີປະສິດທິພາບປະສິດທິຜົນ ສູງ, ສາມາດຕອບສະໜອງໃຫ້ກັບຄວາມຮຽກຮ້ອງຕ້ອງການຂອງໜ້າທີ່ວຽກງານຕົວຈິງ ແລະ ເຊື່ອໝັ້ນວ່າ ບັນດານັກສໍາມະນາກອນ ທີ່ມາເຂົ້າຮ່ວມກອງປະຊຸມຄັ້ງນີ້ ຈະໄດ້ສຸມຄວາມພະຍາ

ຍາມ ແລະ ເອົາໃຈໃສ່ໃຊ້ເວລາທີ່ຈໍາກັດ ໃຫ້ເປັນປະໂຫຍດສູງ ເພື່ອເກັບກໍາ, ຮຽນຮູ້ ແລະ ແລກປ່ຽນບົດຮຽນເຊິ່ງກັນ ແລະ ກັນ, ປະກອບຄວາມຄິດຄວາມເຫັນ ແລະ ຊັກຖາມໃນບັນຫາຕ່າງໆ ທີ່ວິທະຍາກອນ ໄດ້ກະກຽມນໍາມາສະເໜີ ໃຫ້ມີຄວາມເຂົ້າໃຈຢ່າງເລິກເຊິ່ງ ແລະ ເຮັດ

ໃຫ້ກອງປະຊຸມໄດ້ຮັບຜົນສໍາເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້ ພາຍຫລັງກັບໄປປະຕິບັດໜ້າທີ່ການເມືອງຂອງຕົນ ໃຫ້ສາມາດນໍາເອົາຄວາມຮູ້ ແລະ ບົດຮຽນດັ່ງກ່າວໄປນໍາໃຊ້ ແລະ ປະຕິບັດໃຫ້ເກີດດອກອອກຜົນຕົວຈິງຫລາຍຂຶ້ນ. (ສອນສັກ ວັນວິໄຊ)



ທາບທາມ...

ຊຸມວ່າ: ກອງປະຊຸມທາບທາມຄໍາເຫັນໃສ່ຮ່າງປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ ຄັ້ງນີ້ ຈະໄດ້ຮ່ວມກັນຄົ້ນຄວ້າ ແລະ ແລກປ່ຽນຄໍາເຫັນ ຕໍ່ກັບການທົດລອງກົນໄກການແກ້ໄຂຄໍາຮ້ອງທຸກ ແລະ ທາບທາມຄໍາເຫັນຮ່າງປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ ສະບັບປີ 2016 ທີ່ໄດ້ນໍາໃຊ້ຜ່ານມາເປັນເວລາ 5 ປີກວ່າ ແນໃສ່ເຮັດໃຫ້ການຮັບ ແລະ ພິຈາລະນາຄໍາຮ້ອງຂອງສະພາແຫ່ງຊາດ ແລະ ພາກສ່ວນກ່ຽວຂ້ອງຖືກຕ້ອງ ແລະ ສອດຄ່ອງຕາມມະຕິຂອງກອງປະຊຸມຄົບຄະນະບໍລິຫານງານສູນກາງພັກສະບັບເລກທີ 037/ຄບສພ, ລົງວັນທີ 18 ມິຖຸນາ 2018 ແລະ ມະຕິ ສະບັບເລກທີ 112/ກມສພ, ລົງວັນທີ 02 ມິຖຸນາ 2020 ແລະ ເປັນການນໍາເອົາການຄຸ້ມຄອງລັດ, ຄຸ້ມຄອງສັງຄົມດ້ວຍກົດໝາຍ ຕາມພາລະບົດບາດຂອງໃຜລາວ, ທັງເປັນການເພີ່ມທະວີການຕິດຕາມກວດກາຂອງສະພາແຫ່ງຊາດ ຕໍ່ກັບຄວາມຮັບຜິດຊອບການເມືອງຂອງອົງການທີ່ມີສິດ ແລະ ໜ້າທີ່ ໃນການແກ້ໄຂຄໍາຮ້ອງທຸກ ເພື່ອຮັບປະກັນໃຫ້ສັງ

ຄົມມີຄວາມສະຫງົບ, ເປັນລະບຽບຮຽບຮ້ອຍ, ປະຊາຊົນສາມາດເຂົ້າເຖິງຂະບວນການຍຸຕິທໍາຫລາຍຂຶ້ນ ເຮັດໃຫ້ການຄຸ້ມຄອງລັດ, ຄຸ້ມຄອງສັງຄົມ ມີຄວາມຍຸຕິທໍາ ແລະ ໂປ່ງໃສ. ທ່ານຍັງໄດ້ຮຽກຮ້ອງມາຍັງຄະນະນໍາ, ສະມາຊິກສະພາແຫ່ງຊາດ, ສະມາຊິກສະພາປະຊາຊົນແຂວງ ແລະ ພາກສ່ວນກ່ຽວຂ້ອງຈົ່ງສຸມໃສ່ຄົ້ນຄວ້າປະກອບຄໍາຄິດຄໍາເຫັນ ຢ່າງກົງໄປກົງມາດ້ວຍເຫດດ້ວຍຜົນ ແລະ ຍົກເອົາປະສົບການ, ບົດຮຽນ ໃນການປະຕິບັດວຽກງານຕົວຈິງມາແລກປ່ຽນຄໍາຄິດຄໍາເຫັນນໍາກັນ ເພື່ອຮ່ວມກັນນໍາເອົາບົດຮຽນທີ່ເປັນປະໂຫຍດມາປັບປຸງເຂົ້າໃນກົດໝາຍສະບັບນີ້ ໃຫ້ມີຄວາມຮັດກຸມ, ສອດຄ່ອງ ກັບສະພາບຄວາມເປັນຈິງ, ຖືກຕ້ອງຕາມລັດຖະທໍາມະນູນ ແລະ ແນວທາງຂອງພັກ.

ຄໍາຮ້ອງທຸກ (ພາກທີ I, II, III, IV, V, VI, VII ແລະ ພາກທີ VIII). ຈາກນັ້ນ, ຜູ້ເຂົ້າຮ່ວມໄດ້ຜັດປ່ຽນກັນແລກປ່ຽນ ປະກອບຄໍາຄິດຄໍາເຫັນຢ່າງສ້າງສັນ ແລະ ກົງໄປກົງມາ ເພື່ອຮັບປະກັນໃຫ້ແກ່ການປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ ໄດ້ດໍາເນີນໄປຕາມຂັ້ນຕອນວ່າດ້ວຍການສ້າງນິຕິກໍາ, ຮັບປະກັນໃຫ້ກົດໝາຍມີເນື້ອໃນຄົບຖ້ວນ, ສົມບູນ ແລະ ສອດຄ່ອງກັບແນວທາງ-ນະໂຍບາຍຂອງພັກໃນການຄຸ້ມຄອງເສດຖະກິດ-ສັງຄົມ ຕາມກົດໝາຍ ແລະ ສອດຄ່ອງຕາມພາລະບົດບາດ, ສິດ ແລະ ໜ້າທີ່ຂອງບັນດາອົງການລັດທີ່ມີຄວາມຮັບຜິດຊອບໃນການແກ້ໄຂຄໍາຮ້ອງທຸກ. (ກົງທະນູຄໍາ ພິພິດເສລີ)

ກອງປະຊຸມ...

(ສພຊ) ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນນະຄອນຫລວງວຽງຈັນ (ສປນວ) ຊຸດທີ II ໄດ້ໄຂຂຶ້ນຢ່າງເປັນທາງການ ໃນວັນທີ 14 ທັນວາ 2021 ທີ່ຫ້ອງປະຊຸມສໍານັກງານອົງການປົກຄອງ

ນະຄອນຫລວງວຽງຈັນ (ນວ) ໂດຍການເປັນປະທານຂອງທ່ານອານຸພາບ ຕຸນາລິມ ປະທານສປນວ ຊຸດທີ II ໂດຍການເຂົ້າຮ່ວມຂອງທ່ານ ອາດສະພັງ ທອງ ສີພັນດອນ ເຈົ້າຄອງນະຄອນຫລວງວຽງຈັນ, ມີບັນດາຮອງປະທານ ສປນວ, ສະມາຊິກສະພາແຫ່ງຊາດ (ສສຊ) ຊຸດທີ IX ປະຈຳເຂດເລືອກຕັ້ງທີ 1 ນວ ແລະ ສະມາຊິກສະພາປະຊາຊົນ ນວ, ບັນດາການນໍານະຄອນຫລວງ, ແນວລາວສ້າງຊາດ, ອົງການຈັດຕັ້ງມະຫາຊົນ ແລະ ອົງການປົກຄອງຂັ້ນເມືອງເຂົ້າຮ່ວມຜ່ານລະບົບກອງປະຊຸມປົກກະຕິ ແລະ ລະບົບກອງປະຊຸມທາງໄກ. ທ່ານ ອານຸພາບ ຕຸນາລິມ ໄດ້ກ່າວວ່າ: ກອງປະຊຸມສະໄໝສາມັນເທື່ອທີ 2 ຂອງສປນວ ຊຸດທີ II ຈະໄດ້ສຸມໃສ່ພິຈາລະນາ ແລະ ຕົກລົງບັນຫາສໍາຄັນພື້ນຖານຂອງ ນວ ດັ່ງນີ້: 1. ພິຈາລະນາ ແລະ ຮັບຮອງເອົາ ບົດລາຍງານຂອງທ່ານ ເຈົ້າຄອງນະຄອນຫລວງວຽງຈັນ ກ່ຽວກັບຜົນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານ 11 ເດືອນ ແລະ ຄາດຄະເນໝົດປີ 2021 ແລະ ທົດທາງແຜນການປີ 2022 ຂອງນະຄອນຫລວງວຽງຈັນ; 2. ພິຈາລະນາ ແລະ ຮັບຮອງເອົາ ບົດລາຍງານການເຄື່ອນໄຫວວຽກງານຂອງອົງການກວດສອບ ປະຈຳພາກກາງປະຈຳປີ 2021, ທົດທາງແຜນການປະຈຳປີ 2022 ແລະ ບົດລາຍງານ ຜົນຂອງການກວດສອບຄົ້ນ ແລະ ການສະຫລຸບງົບປະມານຂາດຕົວ ປະຈຳປີ 2020 ຂອງນະຄອນຫລວງວຽງຈັນ ແລະ ບົດລາຍງານຜົນການກວດສອບເອກະສານການເງິນຂອງລັດວິສາຫະກິດລັດລົງທຶນປະຈຳປີ 2019;

3. ພິຈາລະນາ ແລະ ຮັບຮອງເອົາ ບົດລາຍງານຜົນການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານປະຈຳປີ 2022 ຂອງອົງການໄອຍະການປະຊາຊົນ, ສານປະຊາຊົນ ພາກກາງ ແລະ ຂອງອົງການໄອຍະການປະຊາຊົນ, ສານປະຊາຊົນ ນະຄອນຫລວງວຽງຈັນ; 4. ພິຈາລະນາ ແລະ ຮັບຮອງເອົາ ບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານປະຈຳປີ 2022 ຂອງສະພາປະຊາຊົນນະຄອນຫລວງວຽງຈັນ; 5. ຮັບຟັງການປະກອບຄໍາເຫັນ ຂອງອົງການແນວລາວສ້າງຊາດ ນະຄອນຫລວງ ຕໍ່ການປະຕິບັດໜ້າທີ່ຂອງສະພາປະຊາຊົນນະຄອນຫລວງວຽງຈັນ; 6. ພ້ອມນັ້ນ, ກອງປະຊຸມຈະໄດ້ຮັບຟັງການລາຍງານ ແລະ ຊີ້ແຈ້ງບັນຫາສໍາຄັນຈໍານວນໜຶ່ງ ເປັນຕົ້ນແມ່ນ: ການຈັດຕັ້ງປະຕິບັດ 2 ວາລະແຫ່ງຊາດ, ການຈັດຕັ້ງປະຕິບັດບາງໂຄງການພັດທະນາ ແລະ ຄໍາຊັກຖາມຂອງສະມາຊິກສະພາອີກຈໍານວນໜຶ່ງ. ທ່ານໄດ້ກ່າວຕື່ມວ່າ: ບັນດາເນື້ອໃນທີ່ນໍາມາຄົ້ນຄວ້າ

ພິຈາລະນາ ແລະ ຮັບຮອງເອົາໃນກອງປະຊຸມຄັ້ງນີ້, ລ້ວນແຕ່ເປັນບັນຫາທີ່ສໍາຄັນ ເຊິ່ງກວມເອົາຫລາຍວຽກງານ, ແຕ່ໄລຍະເວລາດໍາເນີນກອງປະຊຸມແມ່ນສັ້ນ ແລະ ມີຂໍ້ຈໍາກັດ ເນື່ອງຈາກການແຜ່ລະບາດຂອງພະຍາດໂຄວິດ-19. ສະນັ້ນ, ບົນຈິດໃຈເສີມສ້າງຄວາມສາມັກຄີ, ດ້ວຍຄວາມຮັບຜິດຊອບສູງ ຂໍຮຽກຮ້ອງມາຍັງບັນດາທ່ານ ສສຊ ປະຈຳເຂດເລືອກຕັ້ງທີ 1 ແລະ ສະມາຊິກສະພາປະຊາຊົນ ນວ ຈົ່ງໄດ້ຍົກສູງຄວາມຮັບຜິດຊອບການເມືອງຂອງຕົນ, ສຸມໃສ່ທຸກສະຕິປັນຍາ, ຄວາມຮູ້ຄວາມສາມາດຂອງຕົນ ເຂົ້າໃນການຄົ້ນຄວ້າ, ພິຈາລະນາ ແລະ ປະກອບຄໍາເຫັນ ຢ່າງມີປະຊາທິປະໄຕ, ເລິກເຊິ່ງ, ມີຈຸດສຸມ ແລະ ຮັບປະກັນຄວາມຖືກຕ້ອງຕາມລະບຽບກົດໝາຍ ເພື່ອເຮັດໃຫ້ເນື້ອໃນທີ່ນໍາມາພິຈາລະນາ ແລະ ຮັບຮອງໃນກອງປະຊຸມຄັ້ງນີ້ ມີຄຸນນະພາບ ແລະ ສາມາດນໍາໄປຈັດຕັ້ງປະຕິບັດຢ່າງເປັນຮູບປະທໍາ. (ນາງ ພອນທິບ ອິນທິລາດ)

ຮອງປະທານ...

(ສພຊ) ໃນຕອນເຊົ້າຂອງວັນທີ 10 ທັນວາ 2021, ທ່ານ ຄໍາສິງ ໄຊສົມແພງ ຮອງ



ຮອງນາຍົກລັດຖະມົນຕີ, ລັດຖະມົນຕີກະຊວງແຜນການ ແລະ ການລົງທຶນ ລາຍງານກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕໍ່ຈາກສະບັບກ່ອນ...

(1) ສຸມໃສ່ຈັດຕັ້ງປະຕິບັດບັນດາວຽກງານບຸລິມະສິດ ຂອງວາລະແຫ່ງຊາດ ທີ່ກຳນົດໄວ້ໃນ ມະຕິກອງປະຊຸມສະພາແຫ່ງຊາດ ສະບັບເລກທີ 03/ສພຊ, ລົງວັນທີ 10 ສິງຫາ 2021 ກ່ຽວກັບການແກ້ໄຂບັນຫາຄວາມຫຍຸ້ງຍາກດ້ານເສດຖະກິດ-ການເງິນ ແລະ ວຽກຈຸດສຸມ ແລະ ບາງຄຳເຫັນເພີ່ມຕື່ມທີ່ກຳນົດໄວ້ໃນ ມະຕິກອງປະຊຸມສະພາແຫ່ງຊາດ ສະບັບເລກທີ 04/ສພຊ, ລົງວັນທີ 10 ສິງຫາ 2021 ວ່າດ້ວຍການແກ້ໄຂບັນຫາຢາເສບຕິດ ດ້ວຍການຄົ້ນຄວ້າຜົນຈະຫຍາຍໃຫ້ເປັນວຽກລະອຽດຂອງຂະແໜງການ ແລະ ແຕ່ລະທ້ອງຖິ່ນ.

(2) ແກ້ໄຂຜົນກະທົບການລະບາດພະຍາດໂຄວິດ-19 ໂດຍເລັ່ງຜ່ານຝູກທຸລະກິດທີ່ໄດ້ຮັບຜົນກະທົບໃຫ້ກັບຄືນສູ່ສະພາບປົກກະຕິຕາມນະໂຍບາຍ ແລະ ມາດຕະການຂອງລັດຖະບານທີ່ໄດ້ກຳນົດອອກໃນແຈ້ງການ 532/ຫສນຍ, ພ້ອມທັງແກ້ໄຂບັນຫາການວ່າງງານ ແລະ ສ້າງສິນເຊີງງານຕາມຄວາມຕ້ອງການຂອງຕະຫລາດແຮງງານຕົວຈິງໃຫ້ໄດ້ໄວ;

(3) ການສ້າງຜົນຖານການຜະລິດທີ່ມີທ່າແຮງໃຫ້ກາຍເປັນຖານລາຍຮັບທີ່ໜັ້ນຄົງ ແລະ ເປັນສິນຄ້າສົ່ງອອກໂດຍສະເພາະສິນຄ້າກະສິກໍາທີ່ມີຕະຫລາດຮອງຮັບແລ້ວ, ໂຄງການທົດລອງສົ່ງອອກແຮ່ເຫລັກ ແລະ ການຜະລິດ-ບໍລິການຕາມເຂດແຄວ້ນ ແລະ ແຂວງທີ່ລ່ຽບຕາມເສັ້ນທາງລົດໄຟ ແລະ ທາງດ່ວນເພື່ອຊຸກຍູ້ການຂະຫຍາຍຕົວຂອງເສດຖະກິດ ແລະ ສ້າງລາຍຮັບ ເງິນຕາຕ່າງປະເທດໃຫ້ເພີ່ມຂຶ້ນ;

(4) ເລັ່ງແກ້ໄຂຄວາມບອບບາງດ້ານງົບປະມານ ໂດຍສະເພາະການເກັບລາຍຮັບບໍ່ຄົບຖ້ວນ, ບໍ່ສົມຄູກັບທ່າແຮງບົມຊ້ອນ ແລະ ອັດການຮົ່ວໄຫລ, ເອົາໃຈໃສ່ຄຸ້ມຄອງລາຍຈ່າຍງົບປະມານໃຫ້ຮັດກຸມ ແລະ ມີປະສິດທິຜົນສູງຂຶ້ນ, ປະຢັດລາຍຈ່າຍງົບປະມານທີ່ບໍ່ຈໍາເປັນ, ພ້ອມນັ້ນ, ເລັ່ງແກ້ໄຂໜີ້ສິນສາທາລະນະ, ໜີ້ພາຍໃນ ແລະ ຕ່າງປະເທດໃຫ້ສາມາດປະຖິ້ມປະຄອງໄດ້ ໂດຍສະເພາະການເລັ່ງໃສ່ເຈລະຈາການເລື່ອນຊຳລະໜີ້ສິນກັບເຈົ້າໜີ້ລາຍໃຫຍ່ ແລະ ປັບໂຄງສ້າງໜີ້ໃຫ້ໄວ ແລະ ມີຄວາມໂປ່ງໃສ, ພ້ອມທັງເລັ່ງປັບປຸງໂຄງສ້າງໜີ້ໄຟຜ້າລາວ

ແລະ ຫັນລັດວິສາຫະກິດທີ່ບໍ່ມີປະສິດທິຜົນໃຫ້ສໍາເລັດໂດຍໄວ ລວມທັງການເຈລະຈາຊື້-ຂາຍໄຟຜ້າ ໃຫ້ສົມເຫດສົມຜົນ.

(5) ສ້າງສະຖຽນລະພາບດ້ານເງິນຕາ ໂດຍແກ້ໄຂການຂາດດຸນຊໍາລະກັບຕ່າງປະເທດ ເພື່ອເພີ່ມລະດັບຄັງສໍາຮອງເງິນຕາຕ່າງປະເທດ, ຄຸ້ມຄອງກະແສເງິນຕາຕ່າງປະເທດ ແລະ ການເຄື່ອນໄຫວແລກປ່ຽນເງິນຕາ ເພື່ອຮັກສາສະຖຽນລະພາບຂອງຄ່າເງິນກີບ ແລະ ລາຄາສິນຄ້າ, ດັດສົມປະລິມານເງິນ M2, ພ້ອມທັງເລັ່ງສະໜອງແຫລ່ງທຶນທີ່ມີແລ້ວເພື່ອຜືນຝຸເສດຖະກິດໂດຍໄວ.

(6) ສືບຕໍ່ຕິດຕາມເພີ່ມລະວັງການປ່ຽນແປງດິນຟ້າອາກາດ ໃຫ້ທັນສະພາບການ; ພ້ອມທັງຕິດຕາມ ແລະ ກະກຽມຄວາມພ້ອມ ເພື່ອຕ້ານແລ້ງ-ຕ້ານຖ້ວມ, ສົ່ງເສີມການຜະລິດ, ສະໜອງທຶນ, ສະໜອງແນວພັນ, ເຕັກນິກດ້ານການປູກຝັງ-ລ້ຽງສັດໃຫ້ຊາວກະສິກອນ ແລະ ເພີ່ມລະວັງການແຜ່ລະບາດຂອງພະຍາດຕ່າງໆຕາມລະດູການ.

(7) ສືບຕໍ່ຄຸ້ມຄອງລາຄາສິນຄ້າອຸປະໂພກ ແລະ ບໍລິໂພກ ໃຫ້ຢູ່ໃນລະດັບທີ່ເໝາະສົມ, ເອົາໃຈໃສ່ຄຸ້ມຄອງການສະໜອງສິນຄ້າ-ການບໍລິການໃຫ້ທົ່ວເຖິງ, ອໍານວຍຄວາມສະດວກໃນການຂົນສົ່ງສິນຄ້າຜ່ານແດນ.

(8) ສືບຕໍ່ເອົາໃຈໃສ່ຕິດຕາມສະພາບທາງສຽງຂອງສັງຄົມ, ການນໍາໃຊ້ສິ່ງສັງຄົມອອນລາຍ ແລະ ອື່ນໆ ທີ່ເຄື່ອນໄຫວໂຄສະນາໂຈມຕີບິດເປືອນຕໍ່ແນວທາງ ແລະ ນະໂຍບາຍຂອງພັກ-ລັດ, ພ້ອມດຽວກັນນັ້ນ, ກໍ່ສືບຕໍ່ໂຄສະນາເຜີຍແຜ່ຂໍ້ມູນຂ່າວສານ ກ່ຽວກັບມາດຕະການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ໃຫ້ແກ່ປະຊາຊົນ ຢ່າງກວ້າງຂວາງ.

(9) ສ້າງບຸກຄະລາກອນໃຫ້ມີຄຸນນະພາບທາງດ້ານທັກສະສີມື ແລະ ການເຊື່ອມຖານຂໍ້ມູນຂ່າວສານ ແລະ ການຄົ້ນຄວ້າໃຫ້ຫລາຍຂຶ້ນກໍ່ເພື່ອການມີຂໍ້ມູນທີ່ວ່ອງໄວ, ຖືກຕ້ອງ ແລະ ມີຜົນການຄົ້ນຄວ້າທີ່ສາມາດຊ່ວຍຜູ້ວາງນະໂຍບາຍທີ່ສາມາດຕັດສິນໃຈທີ່ຖືກຕ້ອງ.

(10) ສືບຕໍ່ເກັບກໍາຂໍ້ມູນແຮງງານທີ່ໄດ້ຮັບຜົນກະທົບຈາກການລະບາດຂອງພະຍາດໂຄວິດ-19 ລວມທັງແຮງງານທີ່ກັບມາຈາກຕ່າງປະເທດ ພ້ອມ

ທັງສຸມໃສ່ການຊຸກຍູ້ສິ່ງເສີມການຈັດຫາວຽກເຮັດງານທຳເຂົ້າສູ່ຕະຫລາດແຮງງານພາຍໃນ ແລະ ຕ່າງປະເທດ ພ້ອມທັງພັດທະນາສີມືແຮງງານໃຫ້ສາມາດຕອບສະໜອງໄດ້ຄວາມຕ້ອງການແຮງງານຂອງບັນດາເຂດເສດຖະກິດພິເສດ, ນິຄົມອຸດສາຫະກຳຕ່າງໆ, ບໍລິສັດ, ໂຮງຈັກໂຮງງານ ແລະ ໂຄງການລົງທຶນຕ່າງໆຢ່າງຕັ້ງໜ້າ ພ້ອມທັງຊຸກຍູ້, ສົ່ງເສີມຜູ້ອອກແຮງງານທີ່ມີສີມື ແລະ ປະສົບການຈາກການເຮັດວຽກຢູ່ຕ່າງປະເທດໃຫ້ສາມາດປະກອບສ່ວນໃນອາຊີບອິດສະຫລະຕາມສະພາບ ແລະ ເງື່ອນໄຂຕົວຈິງ.

(11) ສຸມໃສ່ພັດທະນາຊົນນະບົດ ແລະ ແກ້ໄຂຄວາມທຸກຍາກຂອງປະຊາຊົນຕິດພັນກັບຂະບວນການຮັກຊາດ ແລະ ພັດທະນາໃຫ້ເຂົ້າສູ່ລວງເລິກ ໂດຍລະດົມການລົງທຶນຂອງພາກເອກະຊົນ ສົມທົບກັບການລົງທຶນຂອງລັດ ເຂົ້າໃສ່ໂຄງການຄຳປະກັນສະບຽງອາຫານ ແລະ ຜະລິດເປັນສິນຄ້າທີ່ຕິດພັນກັບທ່າແຮງ ແລະ ຕະຫລາດ ໂດຍສະເພາະທີ່ມີສິນຍາກັບ ສປປຈີນ ແລະ ອື່ນໆ;

(12) ຍົກສູງປະສິດທິພາບຂອງການບໍລິຫານລັດດ້ວຍກົດໝາຍ ໂດຍສະເພາະການບັງຄັບໃຊ້ກົດໝາຍ-ນິຕິກຳລຸ່ມກົດໝາຍໃຫ້ເຂັ້ມງວດ, ແກ້ໄຂດວກໃນການຂົນສົ່ງສິນຄ້າການສົ່ລາດບັງຫລວງ, ປັບປຸງສະພາບແວດລ້ອມການດຳເນີນທຸລະກິດໃຫ້ດີຂຶ້ນ ແລະ ແກ້ໄຂປາກົດການສວຍໃຊ້ໜ້າທີ່ຂອງພະນັກງານໃນທາງທີ່ບໍ່ຖືກຕ້ອງ;

(13) ແລະ ວຽກອື່ນໆ ອີກຈຳນວນໜຶ່ງ.

III. ມາດຕະການ ແລະ ກົນໄກຈັດຕັ້ງປະຕິບັດ

3.1 ມາດຕະການຄະນະພັກ, ຄະນະນຳຂອງບັນດາກະຊວງ, ອົງການລັດທຽບເທົ່າກະຊວງ, ນະຄອນຫລວງວຽງຈັນ ແລະ ແຂວງຕ່າງໆເປັນເຈົ້າການສືບຕໍ່ຈັດຕັ້ງເຜີຍແຜ່ ແລະ ເຊື່ອມຊຶມບັນດາວຽກງານບຸລິມະສິດ ຂອງວາລະແຫ່ງຊາດ ທີ່ກຳນົດໄວ້ໃນມະຕິກອງປະຊຸມສະພາແຫ່ງຊາດ ສະບັບເລກທີ 03/ສພຊ, ລົງວັນທີ 10 ສິງຫາ 2021 ກ່ຽວກັບການແກ້ໄຂບັນຫາຄວາມຫຍຸ້ງຍາກດ້ານເສດຖະກິດ-ການເງິນ ແລະ ວຽກຈຸດສຸມ ແລະ ບາງຄຳເຫັນເພີ່ມຕື່ມ ທີ່ກຳນົດໄວ້ໃນມະຕິກອງປະຊຸມສະພາແຫ່ງຊາດ ສະບັບເລກທີ 04/ສພຊ, ລົງວັນທີ 10 ສິງຫາ 2021 ວ່າດ້ວຍການແກ້ໄຂບັນຫາຢາເສບຕິດດ້ວຍການຄົ້ນຄວ້າຜົນຂະຫຍາຍ

ໃຫ້ເປັນວຽກລະອຽດຂອງຂະແໜງການ ແລະ ແຕ່ລະທ້ອງຖິ່ນ.

ສືບຕໍ່ປັບປຸງແບບແຜນການນຳພາ ແລະ ແບບແຜນວິທີເຮັດວຽກ, ຂອດການປະສານງານ ລະຫວ່າງຂະແໜງການດ້ວຍກັນ ແລະ ຂະແໜງການກັບທ້ອງຖິ່ນ ຕິດພັນກັບການປັບປຸງພາລະບົດບາດ ແລະ ການແບ່ງຄວາມຮັບຜິດຊອບໃຫ້ຈະແຈ້ງ ແລະ ສອດຄ່ອງກັບແຜນດຳເນີນງານຂອງ 2 ວາລະແຫ່ງຊາດ.

ສືບຕໍ່ມາດຕະການປ້ອງກັນ, ຄວບຄຸມ ແລະ ແກ້ໄຂຜົນກະທົບຂອງການລະບາດຂອງພະຍາດໂຄວິດ-19 ຢ່າງແຂງແຮງ ແລະ ມີປະສິດທິຜົນໂດຍເລັ່ງໃສ່ການສັກວັກຊີນປ້ອງກັນພະຍາດໂຄວິດ-19 ໃຫ້ບັນລຸຕາມຄາດໝາຍ, ປະຕິບັດນະໂຍບາຍ ແລະ ມາດຕະການຕ່າງໆຂອງລັດຖະບານວາງອອກ, ແກ້ໄຂບັນຫາການວ່າງງານ ແລະ ການຮັກສາສະຖຽນລະພາບທາງດ້ານເສດຖະກິດມະຫາພາກ.

ຈັດຕັ້ງປະຕິບັດແຜນວຽກຈຸດສຸມ 3 ເດືອນທ້າຍປີ 2021 ແລະ ແຜນພັດທະນາເສດຖະກິດ-ສັງຄົມແຫ່ງຊາດ, ແຜນງົບປະມານແຫ່ງລັດ ແລະ ແຜນເງິນຕາ ປະຈຳປີ 2022 ດ້ວຍຄວາມຮັບຜິດຊອບສູງໂດຍມີການຕິດຕາມກວດກາ ແລະ ສະຫລຸບລາຍງານຢ່າງເປັນລະບົບປົກກະຕິ.

ປັບປຸງລະບົບການຕິດຕາມ, ຊຸກຍູ້ ແລະ ກວດກາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ແລະ ແຜນງົບປະມານແຫ່ງລັດໃຫ້ມີຄວາມຄົບຖ້ວນ, ສອດຄ່ອງ ແລະ ທັນສະໄໝ ເພື່ອເປັນປ່ອນອີງໃຫ້ແກ່ການຄົ້ນຄວ້າສ້າງ ແລະ ຄຸ້ມຄອງການຈັດຕັ້ງປະຕິບັດ ເພື່ອສະຫລຸບລາຍງານລັດຖະບານ.

ບັນດາກະຊວງ, ອົງການລັດທຽບເທົ່າກະຊວງ, ນະຄອນຫລວງວຽງຈັນ ແລະ ແຂວງຕ່າງໆ ເປັນເຈົ້າການຈັດຕັ້ງປະຕິບັດຜົນການກວດສອບ ແລະ ຜົນການກວດກາ ຂອງອົງການກວດກາແຫ່ງລັດ ແລະ ອົງການກວດສອບແຫ່ງລັດ ໃຫ້ສໍາເລັດທັນກໍານົດເວລາ ລາຍງານຕໍ່ພາກສ່ວນທີ່ກ່ຽວຂ້ອງ ເພື່ອສັງລວມລາຍງານລັດຖະບານ.

3.2 ກົນໄກຈັດຕັ້ງປະຕິບັດ

ລັດຖະບານອອກດໍາລັດວ່າດ້ວຍການຈັດຕັ້ງປະຕິ

ອ່ານຕໍ່ສະບັບໜ້າ...

ແຜນການສ້າງ ແລະ ປັບປຸງກົດໝາຍຂອງ ສພຊ ຊຸດທີ IX ທັງໝົດ 96 ສະບັບ

ຕໍ່ຈາກສະບັບກ່ອນ...

4. ຮູ້ເສີມຂະຫຍາຍຄວາມຮູ້, ສະຕິປັນຍາ ແລະ ຫົວຄິດປະຕິດສ້າງຂອງພະນັກງານ, ສະມາຊິກພັກ ແລະ ລັດຖະກອນພາຍໃນກໍາມາທິການສົມທົບກັບການຍາດແຍ່ງ ແລະ ຮູ້ນໍາໃຊ້ຜູ້ທີ່ມີຄວາມຮູ້, ຄວາມສາມາດ ແລະ ປະສົບການທາງນອກທີ່ກ່ຽວຂ້ອງກັບການປະຕິບັດພາລະບົດບາດ ແລະ ໜ້າທີ່ວຽກງານຂອງ ກາກໝ; ເພີ່ມທະວີການແລກປ່ຽນບົດຮຽນ ແລະ ຖອດຖອນບົດຮຽນ ທີ່ຕິດພັນກັບວຽກງານຂອງ ກາກໝ ກໍ່ຄືຂອງສະພາແຫ່ງຊາດ ຢູ່ພາຍໃນ ແລະ ຕ່າງປະເທດ.

III. ທິດທາງແຜນການເຄື່ອນໄຫວວຽກງານໃນຕໍ່ໜ້າທີ່ກໍາມາທິການກົດໝາຍຕ້ອງໄດ້ສຸມໃສ່ ປະຈຳປີ 2022

1. ດ້ານການເມືອງ-ແນວຄິດຈັດຕັ້ງເຊື່ອມຊຶມມະຕິກອງປະຊຸມໃຫຍ່ຄັ້ງທີ XI ຂອງພັກ, ມະຕິຄະນະບໍລິຫານງານສູນກາງພັກ ແລະ ກົມກວຽກເມືອງສູນກາງພັກ ສະໄໝທີ XI,

ມະຕິກອງປະຊຸມໃຫຍ່ຄັ້ງທີ 4 ຂອງອົງຄະນະພັກສະພາແຫ່ງຊາດ ແລະ ກົດລະບຽບຂອງພັກສະໄໝທີ XI ແລະ ເອກະສານສໍາຄັນອື່ນຂອງພັກ ແລະ ລັດ; ເພີ່ມທະວີການນໍາພາວຽກງານແນວຄິດ ແນໃສ່ຮັບປະກັນຄວາມສາມັກຄີເປັນເອກະພາບຢູ່ພາຍໃນ ກາກໝ ແລະ ຮັບປະກັນການປະຕິບັດໜ້າທີ່ວຽກງານໃຫ້ມີປະສິດທິພາບ ແລະ ປະສິດທິຜົນ.

2. ການເປັນເສນາທິການໃນການປະຕິບັດທັງ 3 ພາລະບົດບາດຂອງສະພາແຫ່ງຊາດ

1.1 ການປະຕິບັດພາລະບົດບາດ ດ້ານນິຕິບັນຍັດ

ກ. ວຽກງານສ້າງ ແລະ ປັບປຸງກົດໝາຍເອົາໃຈໃສ່ປະສານສົມທົບກັບພາກສ່ວນກ່ຽວຂ້ອງຈັດຕັ້ງປະຕິບັດວຽກງານສ້າງ ແລະ ປັບປຸງກົດໝາຍ, ນິຕິກຳໃຕ້ກົດໝາຍ ໃຫ້ມີປະສິດທິພາບ, ປະສິດທິຜົນ, ຮັບປະກັນຫລັກວິຊາການ, ລັກສະນະວິທະຍາສາດ, ລັກສະນະຊາດ, ເປັນລະບົບຄົບຊຸດ, ຮັດກຸມ, ກົມກວຽກ ສາມາດຈັດຕັ້ງປະຕິບັດໄດ້ ເປັນຕົ້ນ;

- ປັບປຸງກົນໄກການ

ຜ່ານຮ່າງກົດໝາຍໃນກອງປະຊຸມສະພາແຫ່ງຊາດ, ການຄົ້ນຄວ້າກົດໝາຍ, ການກວດກາ, ການຮຽບຮຽງ, ການທາບທາມຄວາມເຫັນຕໍ່ຮ່າງ ໃຫ້ສອດຄ່ອງກັບສະພາບຕົວຈິງ;

- ການປັບປຸງ ແລະ ຮຽບຮຽງຄືນກົດໝາຍຈຳນວນ 11 ສະບັບ ທີ່ຜ່ານການພິຈາລະນາຮັບຮອງເອົາໃນກອງປະຊຸມສະໄໝສາມັນເທື່ອທີ 2 ຂອງສພຊ ຊຸດທີ IX ຕາມການປະກອບຄໍາເຫັນຂອງສະມາຊິກສະພາແຫ່ງຊາດ;

- ປະສານສົມທົບກັບພາກສ່ວນທີ່ກ່ຽວຂ້ອງ ເພື່ອປັບປຸງແຜນການສ້າງ ແລະ ປັບປຸງກົດໝາຍ ຂອງຄະນະປະຈຳສະພາແຫ່ງຊາດ ປະຈຳປີ 2022; - ປະສານສົມທົບກັບພາກສ່ວນກ່ຽວຂ້ອງຈັດຕັ້ງປະຕິບັດແຜນການສ້າງ ແລະ ປັບປຸງກົດໝາຍ ທີ່ຈະນຳເຂົ້າພິຈາລະນາ, ຮັບຮອງໃນກອງປະຊຸມສະໄໝສາມັນເທື່ອທີ 3 ແລະ ເທື່ອທີ 4 ຂອງ ສພຊ ຊຸດທີ IX ໃຫ້ບັນລຸຕາມຄາດໝາຍ (29 ສະບັບ).

ອ່ານຕໍ່ສະບັບໜ້າ...

ລັດຖະບານ ລາຍງານກ່ຽວກັບວິໄສທັດແຜນພັດທະນາເສດຖະກິດດິຈິຕອນແຫ່ງຊາດ

ຕໍ່ຈາກສະບັບກ່ອນ...

ໃນດ້ານຄຸ້ມຄອງບໍລິຫານລັດ: ຍຸກອຸດສາຫະກຳ 4.0 ຈະສ້າງກາລະໂອກາດໃຫ້ອົງການຂອງລັດ ນຳໃຊ້ເຄື່ອງມືທັນສະໄໝ ເພື່ອຄຸ້ມຄອງບໍລິຫານລັດໃຫ້ວ່ອງໄວ ແລະ ມີປະສິດທິຜົນ, ແຕ່ຄຽງຄູ່ກັນນັ້ນ ການສື່ສານຂໍ້ມູນຂ່າວສານ, ສື່ສັງຄົມອອນລາຍ ຈະເປັນບັນຫາທ້າທາຍຕໍ່ການຄຸ້ມຄອງສັງຄົມ. ສະນັ້ນ, ການຄຸ້ມຄອງສັງຄົມດ້ວຍທາຍຕໍ່ການຄຸ້ມຄອງສັງຄົມ. ສະນັ້ນ, ການຄຸ້ມຄອງສັງຄົມດ້ວຍທາຍຕໍ່ການຄຸ້ມຄອງສັງຄົມ. ສະນັ້ນ, ການຄຸ້ມຄອງສັງຄົມດ້ວຍທາຍຕໍ່ການຄຸ້ມຄອງສັງຄົມ.

ການລັດທຽບເທົ່າກະຊວງ, ນະຄອນຫລວງວຽງຈັນ ແລະ ແຂວງຕ່າງໆ ເປັນເຈົ້າການຈັດຕັ້ງປະຕິບັດຜົນການກວດສອບ ແລະ ຜົນການກວດກາ ຂອງອົງການກວດກາແຫ່ງລັດ ແລະ ອົງການກວດສອບແຫ່ງລັດ ໃຫ້ສໍາເລັດທັນກໍານົດເວລາ ລາຍງານຕໍ່ພາກສ່ວນທີ່ກ່ຽວຂ້ອງ ເພື່ອສັງລວມລາຍງານລັດຖະບານ.

ຫລັງອ່ອນແອ ແລະ ບໍ່ມີກຳລັງແຮງຕໍ່ລອງໄດ້.

ການປະຕິວັດອຸດສາຫະກຳຄັ້ງທີ 4 ເປັນກະແສຟອງຄືນໃໝ່ ພັດຜ່ານໄປທົ່ວໂລກເຊິ່ງ ສປປລາວ ບໍ່ອາດຈະຫລີກລ່ຽງໄດ້. ສະນັ້ນ, ເພື່ອຮອງຮັບຍຸກອຸດສາຫະກຳ 4.0 ຢ່າງເປັນເຈົ້າການ ແລະ ນຳໃຊ້ຜົນສໍາເລັດໃນທາງດ້ານວິທະຍາສາດ ແລະ ເຕັກໂນໂລຊີ ເຂົ້າໃນການພັດທະນາປະເທດເຮົາໃນໄລຍະໃໝ່ນັ້ນ ມີຄວາມຈຳເປັນຢ່າງພາວະວິໄສ ຈະຕ້ອງຫັນເປັນດິຈິຕອນ ແລະ ສ້າງເສດຖະກິດດິຈິຕອນຢູ່ປະເທດເຮົາ.

ການຫັນເປັນດິຈິຕອນແມ່ນການຫັນເອົາເຕັກໂນໂລຊີດິຈິຕອນ ເຂົ້າມານຳໃຊ້ໃນທຸກຂົງເຂດຂອງການພັດທະນາເສດຖະກິດ-ສັງຄົມ ແລະ ການບໍລິຫານວຽກງານຂອງພັກ ແລະ ລັດໃນຂອບເຂດທົ່ວປະເທດ, ເຕັກໂນໂລຊີດິຈິຕອນ ແມ່ນເຕັກໂນໂລຊີທີ່ທັນສະໄໝ ແລະ ເປັນນະວັດຕະກຳຂອງຍຸກອຸດສາຫະກຳ 4.0 ການຫັນເປັນດິຈິຕອນ ແມ່ນຂະບວນວິວັດທີ່ສຳຄັນໃນຍຸກແຫ່ງການປະຕິວັດອ່ຽງລວມຂອງໂລກ, ການນຳໃຊ້ຜົນສໍາເລັດດ້ານວິທະຍາ

ສາດ-ເຕັກໂນໂລຊີ ແລະ ນະວັດຕະກຳ ໄດ້ກາຍເປັນທາງເລືອກລວມໃນການພັດທະນາຂອງປະຊາຊາດຕ່າງໆ, ໃນກອງປະຊຸມຜູ້ນຳຂັ້ນສຸດຍອດ ຄັ້ງທີ 38 ແລະ 39 ຂອງບັນດາປະເທດອາຊຽນ ແລະ ກອງປະຊຸມຂອງບັນດາປະເທດອາຊຽນກັບຄູ່ຮ່ວມພັດທະນາ ຄັ້ງວັນທີ 26-29 ຕຸລາ 2021 ທີ່ຜ່ານມາ ກໍ່ໄດ້ເປັນເອກະພາບກັນວ່າ ການຫັນເປັນດິຈິຕອນ ເປັນບັນຫາທີ່ສຳຄັນ ແລະ ຮີບດ່ວນ ຂອງບັນດາປະເທດອາຊຽນໃນຍຸກປັດຈຸບັນ. ສະນັ້ນ, ການຫັນເປັນດິຈິຕອນຢູ່ປະເທດເຮົາ ຈຶ່ງເປັນພາລະກິດປະຕິວັດທີ່ສຳຄັນ ໃນການຫັນເປັນອຸດສາຫະກຳ ແລະ ທັນສະໄໝ ຕາມແນວທາງປ່ຽນແປງໃໝ່ຂອງພັກເຮົາ ແລະ ເພື່ອບຸກທະລຸການພັດທະນາເສດຖະກິດ-ສັງຄົມ ຂອງປະເທດເຮົາໃນສະເພາະໜ້າ ແລະ ຍາວນານ.

ກອງປະຊຸມໃຫຍ່ ຄັ້ງທີ XI ຂອງພັກເຮົາໄດ້ຕີລາຄາວ່າ:“ຄວາມກ້າວໜ້າອັນວ່ອງໄວ ແລະ ການນຳໃຊ້ຜົນສໍາເລັດດ້ານເຕັກໂນໂລຊີ ແລະ ນະວັດຕະກຳ ໄດ້ກາຍເປັນທາງເລືອກລວມຂອງການພັດທະນາຂອງ

ອ່ານຕໍ່ສະບັບໜ້າ...

ປະດິດສະຖານຮູບປັ້ນຫລໍ່ປະທານ ໂກສອນ ພິມວິຫານ ໄວ້ຫ້ອງປະຊຸມ ສພຂ ຜັງສາລີ



(ສພຊ) ຕອນເຊົ້າວັນທີ 13 ທັນວາ 2021 ສະພາປະຊາຊົນແຂວງ (ສພຂ) ຜັງສາລີ ໄດ້ຈັດພິທີປະດິດສະຖານຮູບປັ້ນຫລໍ່ປະທານ ໂກສອນ ພິມວິຫານ ໄວ້ຫ້ອງປະຊຸມສະພາປະຊາຊົນແຂວງ ນຳໂດຍທ່ານ ທອງສີ ເສົາສຸລິພົມ ປະທານ ສພຂ ຜັງສາລີ ພ້ອມດ້ວຍຄະນະພັກ, ສະມາຊິກມາຊິກພັກ ແລະ ພະນັກງານ-ລັດຖະກອນ ເຂົ້າຮ່ວມ.

ເສົາສຸລິພົມ ຕາງໜ້າໃຫ້ ສພຂ ຜັງສາລີ ຈັດພິທີທາງສາສະໜາຕາມຮີດຄອງປະເພນີລາວ ທັງນີ້, ກໍເພື່ອສະແດງຄວາມເຄົາລົບຮັກ, ຮູ້ບຸນຄຸນ ອັນໃຫຍ່ຫລວງ ຕໍ່ປະທານ ໂກສອນ ພິມວິຫານ ທີ່ໄດ້ນຳພາພາລະກິດປະຕິວັດ ອັນຍິ່ງໃຫຍ່ຂອງປະເທດເຮົາ ທັງຢູ່ໃນໄລຍະຕໍ່ສູ້ກູ້ຊາດ ກໍຄື ໄລຍະປົກປັກຮັກສາ-ສ້າງສາປະເທດຊາດ, ນຳພາວາງແນວທາງ ປ່ຽນແປງໃໝ່ຮອບດ້ານທີ່ມີ ຫລັກການຂອງພັກຢ່າງມີໄຊ

ຕະຫລອດມາ, ສ້າງປະຖົມປັດໄຈກ້າວຂຶ້ນສັງຄົມນິຍົມຢ່າງໜັກແໜ້ນ ເຊິ່ງທ່ານໄດ້ກາຍເປັນແວ່ນແຍງອັນໃສແຈ້ງ ເປັນແບບຢ່າງອັນປະເສີດໃຫ້ແກ່ພະນັກງານ, ສະມາຊິກພັກ ແລະ ໄວໜຸ່ມທຸກຄົນ ຈົນໄດ້ກາຍເປັນຜູ້ນຳທີ່ແສນເຄົາລົບຮັກ, ເປັນລູກຜູ້ປະເສີດຂອງປະຊາຊົນລາວບັນດາເຜົ່າ, ເປັນນັກຮັກຊາດຜູ້ດີເດັ່ນ ແລະ ເປັນວິລະບຸລຸດແຫ່ງຊາດຕະຫລອດໄປ. (ນາງ ສຸກສິມພອນ ແກ້ວແສງພະຈັນ)

ກອງປະຊຸມອະນຸກຳມະການບໍລິຫານ-ພິທີການ ແລະ ໂຄສະນາ-ຂ່າວສານ



(ສພຊ) ຕອນເຊົ້າວັນອັງຄານທີ 14 ທັນວາ 2021 ຢູ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ ໄດ້ເປີດກອງປະຊຸມອະນຸກຳມະການບໍລິຫານ-ພິທີການ ແລະ ໂຄສະນາ-ຂ່າວສານ ໂດຍການເປັນປະທານຂອງທ່ານ ຄຳເຜີຍ ງອນວັນຄຳ ຮອງປະທານ ສພຂ ອຸດົມໄຊ ທັງເປັນຫົວໜ້າອະນຸກຳມະການບໍລິຫານ-ພິທີການ ແລະ ໂຄສະນາ-ຂ່າວສານ; ມີຮອງປະທານຄະນະກຳມະການ,

ຄະນະເລຂາທິການ, ຫົວໜ້າຮອງຫົວໜ້າຂະແໜງ ແລະ ວິຊາການພາຍໃນ ສພຂ ເຂົ້າຮ່ວມ. ກອງປະຊຸມໄດ້ຮັບຟັງການຜ່ານມະຕິຕົກລົງຂອງຄະນະປະຈຳສະພາປະຊາຊົນແຂວງ ສະບັບເລກທີ 1355/ຄປຈ. ລົງວັນທີ 13 ທັນວາ 2021 ວ່າດ້ວຍການແຕ່ງຕັ້ງຄະນະຊີ້ນຳ ແລະ ອະນຸກຳມະການຊ່ວຍວຽກກອງປະຊຸມສະໄໝສາມັນເທື່ອທີ 2 ຂອງ ສພຂ ອຸດົມໄຊ ຊຸດທີ II ຜ່ານໂດຍທ່ານ

ນາງ ວຽງສະໄໝ ປັນຍາຂັນຮອງເລຂາທິການສະພາປະຊາຊົນແຂວງ. ຈາກນັ້ນ, ປະທານກອງປະຊຸມໄດ້ມີທິດຊີ້ນຳຕໍ່ກອງປະຊຸມ ແລະ ຜູ້ເຂົ້າຮ່ວມໄດ້ປະກອບຄຳຄິດຄຳເຫັນ ແລະ ມີຄຳສະເໜີຕໍ່ກອງປະຊຸມຢ່າງກົງໄປກົງມາ ເພື່ອເຮັດໃຫ້ການກະກຽມດຳເນີນກອງປະຊຸມໃຫ້ສຳເລັດ ແລະ ທັນຕາມກຳນົດເວລາ. ຕອນທ້າຍ, ປະທານກອງປະຊຸມໄດ້ເນັ້ນໜັກໃຫ້ພະນັກງານ-ລັດຖະກອນ ພາຍໃນ ສພຂ ຢູ່ໃນອະນຸກຳມະການ ທີ່ຕຶກແຕ່ງຕັ້ງໃຫ້ເອົາໃຈໃສ່ໃນການປະສານສົມທົບກັບອະນຸກຳມະການ, ພະແນກການທີ່ກ່ຽວຂ້ອງໃນການສະໜອງຂໍ້ມູນໃຫ້ລະອຽດ, ຄົບຖ້ວນ, ປະຕິບັດໜ້າທີ່ຕາມການໝອບໝາຍໃຫ້ສຳເລັດ ແລະ ຈົ່ງພ້ອມກັນເອົາໃຈໃສ່ຈັດຕັ້ງປະຕິບັດມາດຕະການປ້ອງກັນ ແລະ ຄອບຄຸມພະຍາດໂຄວິດ-19 ໃຫ້ເຂັ້ມງວດ. (ແສງພອນ ອິນນະລົງ)



ສພຂ ສາລະວັນ ຈັດກອງປະຊຸມຮ່ວມກັບພາກສ່ວນຕ່າງໆ

(ສພຊ) ຕອນເຊົ້າຂອງວັນທີ 9 ທັນວາ 2021 ຢູ່ຫ້ອງປະຊຸມຮັບຮອງສະໄມສອນແຂວງສາລະວັນ, ສະພາປະຊາຊົນແຂວງ (ສພຂ) ສາລະວັນ ໄດ້ຈັດກອງປະຊຸມຄະນະປະສານງານປົກປ້ອງກິດໝາຍຂັ້ນແຂວງ ໂດຍການເປັນປະທານກອງປະຊຸມຂອງທ່ານ ສີເຮັງ ຫອງສົມບັດ ປະທານ ສພຂ ສາລະວັນ ທັງເປັນປະທານຄະນະປະສານງານປົກປ້ອງກິດໝາຍຂັ້ນແຂວງ; ເຂົ້າຮ່ວມມີຄະນະປະຈຳ ສພຂ, ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ ພ້ອມດ້ວຍບັນດາທ່ານຄະນະປະສານງານປົກປ້ອງກິດໝາຍຂັ້ນແຂວງ ຈາກກົມກອງ ແລະ ພະແນກການທີ່ກ່ຽວຂ້ອງ. ກອງປະຊຸມໃນຄັ້ງນີ້, ເພື່ອເປັນການຜັນຂະຫຍາຍມະຕິຂອງກົມການເມືອງສູນກາງພັກ ວ່າດ້ວຍການຍົກສູງຄຸນນະພາບການຄຸ້ມຄອງລັດ, ຄຸ້ມຄອງສັງຄົມດ້ວຍກິດໝາຍແລະ ເພື່ອເຮັດໃຫ້ການຈັດຕັ້ງປະຕິບັດຕາມພາລະບົດບາດ, ສິດ ແລະ ໜ້າທີ່ຂອງຄະນະປະສານງານປົກປ້ອງກິດໝາຍຂັ້ນແຂວງ ໃນການຊຸກຍູ້, ແກ້ໄຂບັນຫາຕ່າງໆ ທີ່ເກີດຂຶ້ນໄດ້ຢ່າງມີປະສິດທິພາບ ແລະ ປະສິດທິຜົນສູງຂຶ້ນ.



ໃນວັນຕໍ່ມາ, ສພຂ ແລະ ອົງການປົກຄອງແຂວງສາລະວັນ ໄດ້ເປີດກອງປະຊຸມລະວັນ ໂດຍການເປັນປະທານຂອງທ່ານ ສີເຮັງ ຫອງສົມບັດ ປະທານ ສພຂ ສາລະວັນ; ມີບັນດາຮອງເຈົ້າແຂວງຄະນະປະຈຳພັກແຂວງ, ຄະນະປະຈຳສະພາປະຊາຊົນແຂວງ, ຄະນະກຳ

ເຈົ້າການ ເພື່ອຮ່ວມກັນແກ້ໄຂຄຳຮ້ອງທຸກຂອງປະຊາຊົນ ທີ່ມີລັກສະນະຫຍຸ້ງຍາກສັບສົນ, ແກ່ຍາວໃຫ້ໄດ້ຮັບການແກ້ໄຂ ບົນພື້ນຖານຄວາມຍຸຕິທຳ ແລະ ຮັບປະກັນຄວາມວ່ອງໄວ ທັນການ ແລະ ສອດຄ່ອງຕາມກົດໝາຍ. ໃນວັນຕໍ່ມາ, ສພຂ ແລະ ອົງການປົກຄອງແຂວງສາລະວັນ ໄດ້ເປີດກອງປະຊຸມລະວັນ ໂດຍການເປັນປະທານຂອງທ່ານ ສີເຮັງ ຫອງສົມບັດ ປະທານ ສພຂ ສາລະວັນ; ມີບັນດາຮອງເຈົ້າແຂວງຄະນະປະຈຳພັກແຂວງ, ຄະນະປະຈຳສະພາປະຊາຊົນແຂວງ, ຄະນະກຳ

ຕົກລົງແຕ່ງຕັ້ງຄະນະສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງເມືອງ ແລະ ຕົກລົງຮັບຮອງເອົາການດັດແກ້ໜ້າວຽກໂຄງການກໍ່ສ້າງອ່າງເກັບນ້ຳວັງແຄນ ບ້ານລະຄອນສີ ເມືອງລະຄອນເພັງ. ພ້ອມນັ້ນ, ກໍໄດ້ຮັບຮອງເອົາການອວຍາຍທຶນໂຄງການກໍ່ສ້າງຂົວ, ທາງຊົນນະບົດໄປຊຳລະໂຄງການກໍ່ສ້າງຂົວ 6 ແຫ່ງ ເມືອງວາປີ ໂຄງການກໍ່ສ້າງສ້ອມແປງຊົນລະປະທານ ບ້ານກະຊະໃຫຍ່ ເມືອງສາລະວັນ ມາໃສ່ການກໍ່ສ້າງສ້ອມແປງຊົນລະປະທານ ບ້ານຫາງພູໃຫຍ່ ເມືອງສາລະວັນ ແລະ ການຄົ້ນຄວ້າດ້ານບຸກຄະລາກອນ, ການປະສານສົມທົບແກ້ໄຂຄຳຮ້ອງທຸກຕ່າງໆ. ພ້ອມນັ້ນ, ໄດ້ປະກອບຄຳເຫັນໃສ່ສະພາບການເຄື່ອນໄຫວພົວພັນ ແລະ ປະສານງານໃນໄລຍະຜ່ານມາ ແລະ ໃນຕໍ່ໜ້າຕ້ອງມີການແຕ່ງຕັ້ງຄະນະຕິດຕາມກວດກາ 3 ອົງການອຳນາດລັດ ເພື່ອປະເມີນຄືນຕາມກົນໄກປະສານງານແຕ່ລະໄລຍະ; ຈາກນັ້ນ, ກໍໄດ້ເຫັນດີເປັນເອກະພາບກັນຕໍ່ເນື້ອໃນທີ່ຈະນຳເຂົ້າພິຈາລະນາໃນກອງປະຊຸມສະໄໝສາມັນເທື່ອທີ 2 ຂອງ ສພຂ ຊຸດທີ II ເປັນ



ມະການ, ຄະນະເລຂາທິການ, ຫົວໜ້າຫ້ອງວ່າການ, ຫົວໜ້າຮອງຫົວໜ້າພະແນກການ, ອົງການທຽບເທົ່າອ້ອມຂ້າງແຂວງ, ທ່ານຮອງເຈົ້າເມືອງສາລະວັນ ແລະ ພະນັກງານວິຊາການ ສພຂ ເຂົ້າຮ່ວມ. ທ່ານ ຂັນໄຊ ຣັດຖະເຮົ້າ ຮອງປະທານ ສພຂ ສາລະວັນ ໄດ້ລາຍງານໂດຍຫຍໍ້ກ່ຽວກັບການພົວພັນປະສານງານລະຫວ່າງ ສພຂ ແລະ ອົງການປົກຄອງແຂວງໃນໄລຍະຜ່ານມາ ເຊິ່ງໄດ້ມີຄວາມພະຍາຍາມແລະ ເອົາໃຈໃສ່ສູງໃນການພົວພັນປະສານງານຢ່າງກົມກຽວ, ເລິກເຊິ່ງ, ມີວິທີການ ແລະ ມີຂະບວນ

ບັນຫາສຳຄັນພື້ນຖານຂອງແຂວງ ໂດຍຜ່ານກອງປະຊຸມຄັ້ງປະຖົມ ສພຂ ຊຸດທີ II ເປັນຕົ້ນແມ່ນການເລືອກຕັ້ງປະທານ, ຮອງປະທານ, ຄະນະປະຈຳສະພາປະຊາຊົນແຂວງ ແລະ ກົງຈັກການຈັດຕັ້ງຕ່າງໆ. ພ້ອມນັ້ນ, ກໍໄດ້ຮັບຮອງເອົາໂຄງປະກອບກົງຈັກຂອງອົງການປົກຄອງແຂວງ, ບົດລາຍງານການປະຕິບັດແຜນພັດທະນາເສດຖະກິດ-ສັງຄົມ ແລະ ແຜນຈັດຕັ້ງປະຕິບັດງົບປະມານ ແລະ ວຽກງານອື່ນໆຂອງແຂວງ. ກົນໄກທີ 2 ການຕົກລົງບັນຫາພື້ນຖານຂອງແຂວງ ໂດຍຜ່ານກອງປະຊຸມ ສພຂ ຄື:

ຕົ້ນແມ່ນການກຳນົດວັນເວລາ, ການປະສານງານກັນແຕ່ຫົວທີໃນການກະກຽມເນື້ອໃນກອງປະຊຸມ ໂດຍສະເພາະແຜນການສ້າງ ແລະ ປັບປຸງນິຕິກຳ; ແຜນພັດທະນາເສດຖະກິດ-ສັງຄົມ ແລະ ແຜນງົບປະມານຂອງແຂວງປະຈຳປີ 2021 ທິດທາງແຜນການປະຈຳປີ 2022; ບົດລາຍງານການເຄື່ອນໄຫວວຽກງານຕ່າງໆໃນກອງປະຊຸມ ແລະ ການຈັດກອງປະຊຸມກັບພາກສ່ວນທີ່ກ່ຽວຂ້ອງເພື່ອຄວາມເປັນເອກະພາບທາງດ້ານວິຊາການກ່ອນນຳເຂົ້າກອງປະຊຸມ.



ສພຂ ຫລວງພະບາງ ເຊື່ອມຊຶມເອກະສານສໍາຄັນຂອງຊາດ ແລະ ການປະເມີນພະນັກງານ-ລັດຖະກອນ ປະຈຳປີ 2021

(ສພຊ) ໃນລະຫວ່າງ ວັນທີ 9-10 ທັນວາ 2021 ສະພາປະຊາຊົນແຂວງ (ສພຂ) ຫລວງພະບາງ ໄດ້ຈັດກອງປະຊຸມເຊື່ອມຊຶມເອກະສານສໍາຄັນຂອງຊາດ ແລະ ການປະເມີນພະນັກງານ-ລັດຖະກອນ ພາຍໃນ ສພຂ ຫລວງພະບາງ ປະຈຳປີ 2021 ຢູ່ຫ້ອງປະຊຸມໃຫຍ່ຂອງ ສພຂ ໂດຍມີພະນັກງານ-ລັດຖະກອນເຂົ້າຮ່ວມຢ່າງພ້ອມພຽງ ແລະ ມີການຜັດປ່ຽນກັນເປັນປະທານຕາມວາລະຕ່າງໆ ກອງປະຊຸມຄື:

ວາລະທີ 1: ເປັນປະທານໂດຍທ່ານ ສິງຕັນ ໄຊລືຊິງ ຮອງປະທານ ສພຂ ຫລວງພະບາງ ໄດ້ນໍາພາເຊື່ອມຊຶມເອກະສານ 2 ວາລະແຫ່ງຊາດຄື: ວາລະແຫ່ງຊາດວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ວາລະແຫ່ງຊາດວ່າດ້ວຍການແກ້ໄຂບັນຫາຢາເສບຕິດ ແລະ ປະຕິບັດຕາມຄໍາສັ່ງ ຂອງກົມການເມືອງສູນກາງພັກ ເລກທີ 01 ແລະ 02/ກມສພ, ລົງວັນທີ 26 ກໍລະກົດ 2021 ວ່າດ້ວຍການເພີ່ມທະວີການນໍາພາຊີ້ນໍາ



ງານຂອງພະນັກງານ-ລັດຖະກອນຂອງ ສພຂ ປະຈຳປີ 2021 ຕາມຄໍາສັ່ງແນະນໍາຂອງເຈົ້າແຂວງ ແຂວງຫລວງພະບາງ ເລກທີ 08/ຈຂ-ຫຼບ, ລົງວັນທີ 12 ກັນຍາ 2018 ເພື່ອເປັນການສັງເກດຕີລາຄາຜົນງານອັນພົ້ນເດັ່ນ, ບັນດາຂໍ້ຄົງຄ້າງ ແລະ ຖອດຖອນບົດຮຽນຂອງພະນັກງານ ນໍາພາຄຸ້ມຄອງ ແລະ ພະນັກງານ-ລັດຖະກອນຂອງ ສພຂ. ວາລະທີ 3: ເປັນປະທານໂດຍທ່ານ ນາງ ແກ້ວລາ ມະນີຈິດ ເລຂາທິການ ສພຂ ໄດ້ຈັດຕັ້ງໂຄສະນາ-ປາຖະກະຖາວັນຊາດທີ 2 ທັນວາ ຄົບຮອບ 46 ປີ, ວັນຄ້າຍວັນເກີດ

ສິບຕໍ່ການຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ ແລະ ມະຕິ VIII ຂອງອົງຄະນະພັກແຂວງ ເຂົ້າສູ່ຊີວິດຕົວຈິງ, ຈັດຕັ້ງປະຕິບັດແຜນພັດທະນາເສດຖະກິດສັງຄົມ 5 ປີ ຂອງລັດ ຄັ້ງທີ IX ໃຫ້ປາກົດຜົນເປັນຈິງ, ໄປພ້ອມກັບການປຸກລະດົມໃນທົ່ວ-ສັງຄົມຈັດຕັ້ງປະຕິບັດບັນດາມາດຕະການປ້ອງກັນ, ຄວບຄຸມ ແລະ ແກ້ໄຂການລະບາດຂອງພະຍາດໂຄວິດ-19 ແລະ ໄດ້ຫວນຄືນລະນຶກເຖິງຜູ້ນໍາທີ່ເຄົາລົບຮັກ ແລະ ຄວາມຊົງຈໍາເລິກເຊິ່ງຢູ່ໃນດວງໃຈຂອງພວກເຮົາທຸກຄົນ, ເພິ່ນໄດ້ນໍາພາສ້າງຕັ້ງ

ກອງປະຊຸມຄົບຄະນະ ຄຍປປ ສະພາປະຊາຊົນແຂວງເຊກອງ

(ສພຊ) ກອງປະຊຸມຄົບຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ (ຄຍປປ) ສະພາປະຊາຊົນແຂວງ (ສພຂ) ເຊກອງ ໄດ້ໄຂຂຶ້ນຢ່າງເປັນທາງການໃນຕອນເຊົ້າວັນທີ 7 ທັນວາ 2021 ທີ່ຫ້ອງປະຊຸມ ສພຂ ເຊກອງ ໂດຍການເປັນປະທານຂອງທ່ານ ດົງເພັດ ພະຍິນ ປະທານ ສພຂ ເຊກອງ; ມີບັນດາຄະນະປະຈຳພັກແຂວງ, ກຳມະການພັກແຂວງ, ຄະນະປະຈຳສະພາປະຊາຊົນແຂວງ, ປະທານ-ຮອງປະທານ ຄຍປປ, ບັນດາສະມາຊິກສະພາປະຊາຊົນແຂວງ (ສສຂ) ປະຈຳເຂດສູນກາງພັກ ສະບັບເລກທີ 112/ກມສພ, ລົງວັນທີ 20 ມິຖຸນາ 2020; ເລກທີ 037/ກມສພ, ລົງວັນທີ 18 ມິຖຸນາ 2020 ແລະ ຮັບຟັງບົດລາຍງານປະຈຳປີ 2021 ແລະ ທິດທາງແຜນການປີ 2022 ຂອງບັນດາອົງການປົກປ້ອງກົດໝາຍ ແລະ ອົງຮັບຟັງການຜ່ານມະຕິຂອງຄະນະປະຈຳສະພາປະຊາຊົນແຂວງວ່າດ້ວຍລະບອບປະສານງານຂອງ ຄຍປປ ກັບບັນດາຂະແໜງການທີ່ກ່ຽວຂ້ອງ, ຜ່ານຮ່າງເອກະສານພາລະບົດບາດ, ສິດ ແລະ ໜ້າທີ່ຂອງ ຄຍປປ, ບົດສະຫລຸບການເຄື່ອນໄຫວ



ຂອງ ຄຍປປ ປະຈຳປີ 2021 ແລະ ທິດທາງແຜນການປີ 2022, ມະຕິການຍົກສູງຄຸນນະພາບການດຳເນີນຄະດີຕາມຂະບວນຍຸຕິທຳຂອງກົມການເມືອງສູນກາງພັກ ສະບັບເລກທີ 112/ກມສພ, ລົງວັນທີ 20 ມິຖຸນາ 2020; ເລກທີ 037/ກມສພ, ລົງວັນທີ 18 ມິຖຸນາ 2020 ແລະ ຮັບຟັງບົດລາຍງານປະຈຳປີ 2021 ແລະ ທິດທາງແຜນການປີ 2022 ຂອງບັນດາອົງການປົກປ້ອງກົດໝາຍ ແລະ ອົງການສືບສວນ-ສອບສວນ. ຈາກນັ້ນ, ບັນດາຜູ້ແທນໃນແຕ່ລະຂົງເຂດວຽກງານກໍໄດ້ພ້ອມກັນຄົ້ນຄວ້າ ແລະ ແລກປ່ຽນປະໝາຍການທີ່ກ່ຽວຂ້ອງ, ຜ່ານຮ່າງເອກະສານພາລະບົດບາດ, ສິດ ແລະ ໜ້າທີ່ຂອງ ຄຍປປ, ບົດສະຫລຸບການເຄື່ອນໄຫວ

ນຳເຂົ້າສະເໜີຕໍ່ກອງປະຊຸມສະໄໝສາມັນເທື່ອທີ 2 ພິຈາລະນາຮັບຮອງ. ຕອນທ້າຍກອງປະຊຸມ, ທ່ານ ດົງເພັດ ພະຍິນ ໄດ້ໂອ້ລົມຊີ້ທິດເບື້ອງທາງຕໍ່ກອງປະຊຸມໂດຍເນັ້ນໜັກໃສ່ບັນຫາການຍົກສູງພາລະບົດບາດ, ຄຸນນະພາບ ແລະ ຂີດຄວາມສາມາດຂອງ ສສຂ ເພື່ອຕອບສະໜອງໃຫ້ການຄຸ້ມຄອງລັດ-ຄຸ້ມຄອງສັງຄົມ ດ້ວຍລະບົບກົດໝາຍ ແລະ ຍົກສູງພາລະບົດບາດໃນການຕິດຕາມກວດກາຂອງ ສພຂ ໃຫ້ມີຜົນສຳເລັດຕາມຄາດໝາຍທີ່ວາງໄວ້ ແລະ ຮຽກຮ້ອງເຈົ້າຄົນຄວ້າ ແລະ ແລກປ່ຽນປະໝາຍການທີ່ກ່ຽວຂ້ອງ, ຜ່ານຮ່າງເອກະສານພາລະບົດບາດ, ສິດ ແລະ ໜ້າທີ່ຂອງ ຄຍປປ, ບົດສະຫລຸບການເຄື່ອນໄຫວ

ທີ່ວຽກງານດ້ວຍຄວາມຮັບຜິດຊອບສູງ, ມີຄວາມຖືກຕ້ອງສອດຄ່ອງກັບລະບຽບກົດໝາຍ, ມີຄວາມລະອຽດອ່ອນ, ມີຄວາມໂປ່ງໃສ, ຍຸຕິທຳ ແລະ ເອົາໃຈໃສ່ຕິດຕາມກວດກາຄວາມເປັນລະບຽບຮຽບຮ້ອຍທາງດ້ານສັງຄົມຢ່າງເປັນປົກກະຕິ, ເອົາໃຈໃສ່ກະກຽມ, ປັບປຸງບັນດາເນື້ອໃນເອກະສານໃຫ້ມີຄວາມຄົບຖ້ວນສົມບູນ, ມີເນື້ອໃນຮັດກຸມ, ຈະແຈ້ງ ແລະ ສອດຄ່ອງກັບສະພາບຄວາມເປັນຈິງ, ເປັນເຈົ້າການໃນການປະສານສົມທົບກັບພາກສ່ວນທີ່ກ່ຽວຂ້ອງ ເພື່ອຄວາມເປັນເອກະພາບ ແລະ ຮັບປະກັນໃຫ້ວຽກງານຂອງຕົນມີຄວາມກົມກຽວ ແລະ ມີຜົນສຳເລັດ. (ນັກຂ່າວ ສພຂ ເຊກອງ)

ເຝິກອົບຮົມໃຫ້ແກ່ ສສຂ ແລະ ພະນັກງານ-ລັດຖະກອນ ສພຂ ວຽງຈັນ

(ສພຊ) ລະຫວ່າງວັນທີ 8-9 ທັນວາ 2021 ສະພາປະຊາຊົນແຂວງ (ສພຂ) ວຽງຈັນ ໄດ້ຈັດກອງປະຊຸມເຝິກອົບຮົມ, ປຶກສາຫາລືກ່ອນກອງປະຊຸມສະໄໝສາມັນເທື່ອທີ 2 ຂອງ ສພຂ ວຽງຈັນ ຊຸດທີ II ເປັນຕົ້ນແມ່ນພິຈາລະນາຮັບຮອງເອົາບັນຫາສໍາຄັນພື້ນຖານຂອງແຂວງເຊັ່ນ ກ່ຽວກັບແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ຂັ້ນຕອນການສ້າງນິຕິກຳໃຕ້ກົດໝາຍໃຫ້ແກ່ສະມາຊິກສະພາປະຊາຊົນແຂວງ (ສສຂ) ວຽງຈັນ ຊຸດທີ II ແລະ ພະນັກງານ-ລັດຖະກອນ ສພຂ ວຽງຈັນ ຢູ່ທີ່ສະໄໝສອນໃຫຍ່ຂອງເມືອງວຽງຈັນ ໂດຍການເປັນປະທານຂອງທ່ານ ລຳໂມ ກຸດລາວົງ ຮອງປະທານ ສພຂ ວຽງຈັນ; ມີທ່ານ ນາງ ຈັນທະຄອນ ສີອຳພອນ ປະທານ ສພຂ, ບັນດາ ສສຂ ປະຈຳເຂດເລືອກຕັ້ງ 11 ເມືອງຂອງແຂວງ, ວິທະຍາກອນມາຈາກພະແນກແຜນການ ແລະ ການລົງທຶນ ແຂວງ, ພະແນກການເງິນແຂວງ ແລະ ພະແນກຍຸຕິທຳແຂວງ ຕະຫລອດຮອດພະນັກງານ-ລັດຖະກອນ ສພຂ ວຽງຈັນ ເຂົ້າຮ່ວມຢ່າງພ້ອມພຽງ.



ຈຸດປະສົງ, ກໍເພື່ອເປັນການເພີ່ມຄວາມອາດສາມາດຂອງ ສສຂ ໃນການຕິດຕາມກວດກາການຈັດຕັ້ງປະຕິບັດນະໂຍບາຍ, ແຜນພັດທະນາເສດຖະກິດ-ສັງຄົມ ແລະ ກົດໝາຍຕ່າງໆ ທີ່ຈັດຕັ້ງປະຕິບັດໃນຂັ້ນທ້ອງຖິ່ນກໍຄືຢູ່ບັນດາເຂດເລືອກຕັ້ງຂອງເມືອງ ທັງເປັນການສ້າງຄວາມເຂັ້ມແຂງ ໃຫ້ແກ່ ສສຂ ແລະ ພະນັກງານ-ລັດຖະກອນໃນຖານະເປັນຕົວແທນແຫ່ງສິດ ແລະ ຜົນປະໂຫຍດອັນຊອບ ທຳຂອງປະຊາຊົນບັນດາເຜົ່າທົ່ວແຂວງວຽງຈັນ. ຫົວຂໍ້ທີ່ນຳມາສະເໜີໃນກອງປະຊຸມຄັ້ງນີ້, ປະກອບ

ມີແຜນພັດທະນາເສດຖະກິດ-ສັງຄົມຂອງແຂວງ; ແຜນງົບປະມານຂອງແຂວງ ແລະ ຂັ້ນຕອນການສ້າງນິຕິກຳໃຕ້ກົດໝາຍຢູ່ທ້ອງຖິ່ນ ເຊິ່ງຜູ້ເຂົ້າຮ່ວມໄດ້ພ້ອມກັນສົນທະນາແລກປ່ຽນຄຳຄິດຄຳເຫັນ ຢ່າງກົງໄປກົງມາ ໂດຍສະເພາະແມ່ນຕໍ່ກັບແຜນພັດທະນາເສດຖະກິດ-ສັງຄົມຂອງແຂວງ, ແຜນງົບປະມານຂອງແຂວງ ແລະ ຂັ້ນຕອນການສ້າງນິຕິກຳໃຕ້ກົດໝາຍຢູ່ທ້ອງຖິ່ນ ເຫັນວ່າບັນດາສຳມະນາກອນໄດ້ມີການຕັ້ງຄຳຖາມເຈາະຈົ້ມຕໍ່ຢ່າງບັນຫາ ທີ່ເຫັນວ່າຍັງພົບຄວາມຫຍຸ້ງຍາກໃນການຈັດຕັ້ງປະຕິບັດວຽກງານຕົວຈິງ

ເພື່ອຈະໄດ້ນຳເອົາບົດຮຽນດັ່ງກ່າວໄປສືບຕໍ່ປັບປຸງແກ້ໄຂ, ຕອບສະໜອງຄວາມມັ່ງມາດປາດຖະໜາຂອງປະຊາຊົນພ້ອມທັງນຳເອົາຄຳຄິດຄຳເຫັນເຫລົ່ານີ້ ນຳເຂົ້າຄົ້ນຄວ້າ ແລະ ພິຈາລະນາຮັບຮອງໃນກອງປະຊຸມສະໄໝສາມັນທີ່ຈະເປີດຂຶ້ນໃນມື້ນີ້. ກອງປະຊຸມຄັ້ງນີ້, ໄດ້ຮັບການສະໜັບສະໜູນຈາກໂຄງການຮ່ວມມື ເພື່ອສົ່ງເສີມການມີສ່ວນຮ່ວມຂອງປະຊາຊົນ (PACE). (ນັກຂ່າວ ສພຂ ວຽງຈັນ)



ຂອງຄະນະພັກແຕ່ລະຂັ້ນໃນການຈັດຕັ້ງປະຕິບັດມາດຕະການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ແລະ ການສະກັດກັ້ນ-ແກ້ໄຂບັນຫາຢາເສບຕິດ. ວາລະທີ 2: ເປັນປະທານໂດຍທ່ານ ສົມພອນ ສີອຸດົມພັນ ຮອງປະທານ ສພຂ ຫລວງພະບາງ ນຳພາປະເມີນການຈັດຕັ້ງປະຕິບັດໜ້າທີ່ວຽກ

ຂອງປະທານ ໄກສອນ ພົມວິຫານ ຄົບຮອບ 101 ປີ ຕາມແຈ້ງການແນະນໍາຂອງຄະນະໂຄສະນາອົບຮົມແຂວງ ເລກທີ 402/ຄອຂ, ລົງວັນທີ 24 ພະຈິກ 2021 ເຊິ່ງເປັນການໂຄສະນາປຸກລະດົມນໍາໃຈຮັກຊາດ, ຮັກລະບອບໃໝ່, ເປັນເຈົ້າຕົນເອງ, ສ້າງຄວາມເຂັ້ມແຂງດ້ວຍຕົນເອງ, ເຊີດຊຸບົດບາດການນຳພາຂອງພັກ, ສຸມທຸກກຳລັງ ເພື່ອ

ກອງທັບປະຕິວັດຂອງປະຊາຊົນ ແລະ ພັກປະຊາຊົນປະຕິວັດລາວ ທີ່ມີກຽດສະຫງ່າ, ໄດ້ອຸທິດຕະຫລອດຊີວິດຂອງເພິ່ນໃຫ້ແກ່ການນຳເອົາຄວາມເປັນກະລາດ, ອິດສະຫລະພາບ ແລະ ຄວາມຮັ່ງມີຜາສຸກມາໃຫ້ປະຊາຊົນລາວບັນດາເຜົ່າ. (ສຸດາກອນ ໂພສະຫວັດ)





ທົ່ງໄຫຫີນແຂວງຊຽງຂວາງ ແມ່ນຮ່ອງຮອຍດ້ານປະຫວັດສາດອັນ ຍິ່ງໃຫຍ່ ແລະ ມະຫັດສະຈັນແຫ່ງໜຶ່ງ ທີ່ບັນພະບຸລຸດຂອງຊົນຊາດລາວໄດ້ ປະດິດສ້າງໄວ້ຕາມຈົນຕະນາການ ແລະ ຄວາມເຊື່ອຖືຂອງຕົນເມື່ອ ຫລາຍພັນປີມາແລ້ວ; ຈາກຫລັກຖານ ການສຶກສາຄົ້ນຄວ້າຂອງນັກວິຊາການ, ຊ່ຽວຊານທັງພາຍໃນ ແລະ ຕ່າງປະ ເທດ ມາເປັນໄລຍະເວລາຫລາຍທົດ ສະວັດ ຕໍ່ກັບຄວາມເປັນມາ ແລະ ຄວາມສໍາຄັນຂອງແຫລ່ງມໍລະດົກ ໄຫຫີນແຂວງຊຽງຂວາງ ທີ່ຕັ້ງຢູ່ຢາຍ ຢູ່ຕາມພື້ນທີ່ພູພຽງອັນກວ້າງຂວາງ ຂອງແຂວງຊຽງຂວາງ ທີ່ມີຄວາມສູງ ສະເລ່ຍຈາກລະດັບໜ້ານໍ້າທະເລ ປະ ມານ 1.000 ແມັດນັ້ນ ສັນນິຖານວ່າ ອາດຈະສ້າງຂຶ້ນໃນສັງຄົມຍຸກເຫລັກ ປະມານ 500 ປີ ກ່ອນ ຄສ ຫາ 500 ປີ ຫລັງ ຄສ ເຊິ່ງບັນດາແຫລ່ງມໍລະ ດົກໂລກເຫລົ່ານີ້ເປັນຫລັກຖານອັນ ສໍາຄັນທາງດ້ານຄວາມເຊື່ອຖືຮີດຄອງ ປະເພນີຂອງການຊາປະນາກິດສິບ; ພ້ອມນັ້ນ, ຍັງເປັນຫລັກຖານພະຍານ ທີ່ສະແດງເຖິງຄວາມຮຸ່ງເຮືອງສີວິໄລ ຂອງຜູ້ສ້າງຊຸມຊົນ, ຜູ້ສ້າງໄຫຫີນ ໂດຍ

ທົ່ງໄຫຫີນ ຮ່ອງຮອຍປະຫວັດສາດທີ່ໄດ້ຮັບການຍອມຮັບເປັນມໍລະດົກໂລກ



ສະເພາະແມ່ນເປັນຫລັກຖານອັນສໍາ ຄັນທີ່ສະແດງໃຫ້ເຫັນເຖິງເຕັກນິກ, ກໍາມະວິທີຂອງການຜະລິດ ແລະ ການເຄື່ອນຍ້າຍບັນດາໄຫຫີນອອກ ຈາກພື້ນທີ່ແຫລ່ງຕັດຫີນ (ແຫລ່ງຜະ ລິດໄຫຫີນ) ໄປສູ່ສະຖານທີ່ຊາປະນາ ກິດສິບ; ຜ່ານການສໍາຫລວດ, ສຶກສາ, ຄົ້ນຄວ້າຂອງນັກວິຊາການ, ຊ່ຽວຊານ ທັງພາຍໃນ ແລະ ຕ່າງປະເທດ ມາ ເປັນໄລຍະເວລາຫລາຍທົດສະວັດ ຈົນເຖິງປັດຈຸບັນໄດ້ຄົ້ນພົບແຫລ່ງໄຫ ຫີນ 85 ແຫ່ງ ສະເພາະໃນພື້ນທີ່ຂອງ ແຂວງຊຽງຂວາງ ທີ່ຕັ້ງແຈກຢາຍເປັນ

ກຸ່ມກ້ອນ ຈາກໜ່ວຍດຽວໄປເປັນ ຫລາຍກຸ່ມທີ່ມີໄຫຫີນແຕ່ຈໍານວນ ໜ້ອຍ ຈົນເຖິງຫລາຍຮ້ອຍໜ່ວຍ. ແຫລ່ງມໍລະດົກໄຫຫີນຖືກ ນໍາສະເໜີເຂົ້າເປັນມໍລະດົກໂລກຂອງ ອົງການອຸຍແນັດສະໂກ ພາຍໃຕ້ເງື່ອນ ການເຄື່ອນຍ້າຍໄຫຫີນ, ຝາປິດໄຫ ຫີນ ແລະ ອົງປະກອບອື່ນໆ ຈໍານວນ ຫລວງຫລາຍຢັ່ງຢາຍຢູ່ເປັນກຸ່ມ ຕາມ ພື້ນທີ່ອັນກວ້າງໃຫຍ່ຂອງແຂວງໃນ ປັດຈຸບັນ ເຊິ່ງສະຖານທີ່ເຫລົ່ານີ້ເປັນ ອົງປະກອບຫລັກຖານສໍາຄັນທາງດ້ານ ບຸຮານວິທະຍາ ທີ່ກ່ຽວພັນກັບພິທີ ການຊາປະນາກິດສິບ ທີ່ອາດຈະນອນ

ຫາຍໄປໃນໄລຍະ 500 ປີ ຫລັງ ຄສ ສະຖານທີ່ໄຫຫີນເປັນແຫລ່ງທີ່ມີ ຄວາມປະທັບໃຈທີ່ສຸດ ໂດຍສະເພາະ ຕໍ່ກັບຂະໜາດຂອງໄຫຫີນ ແລະ ກໍາ ມະວິທີເຕັກນິກຂອງການຜະລິດ ແລະ ການເຄື່ອນຍ້າຍໄຫຫີນ, ຝາປິດໄຫ ຫີນ ແລະ ອົງປະກອບອື່ນໆ ຈໍານວນ ຫລວງຫລາຍຢັ່ງຢາຍຢູ່ເປັນກຸ່ມ ຕາມ ພື້ນທີ່ອັນກວ້າງໃຫຍ່ຂອງແຂວງໃນ ປັດຈຸບັນ ເຊິ່ງສະຖານທີ່ເຫລົ່ານີ້ເປັນ ອົງປະກອບຫລັກຖານສໍາຄັນທາງດ້ານ ບຸຮານວິທະຍາ ທີ່ກ່ຽວພັນກັບພິທີ ການຊາປະນາກິດສິບ ທີ່ອາດຈະນອນ

ຢູ່ໃນໄລຍະເວລາ ແລະ ວັດທະນະທຳທີ່ ແຕກຕ່າງກັນ, ເປັນຫລັກຖານພະຍານ ອັນສໍາຄັນທາງດ້ານວັດຖຸວັດທະນະ ທຳ ທີ່ສະແດງໃຫ້ເຫັນເຖິງຄວາມຮຸ່ງ ເຮືອງສີວິໄລຂອງບຸກຄົນຜູ້ສ້າງໄຫ ຫີນ; ນອກນັ້ນ ສະຖານທີ່ຊາປະນາ ກິດສິບເຫລົ່ານັ້ນ ເປັນຫລັກຖານພະ ຍານອັນໂດດເດັ່ນ ທີ່ສະແດງເຖິງ ຄວາມຮຸ່ງເຮືອງສີວິໄລຂອງຍຸກສະໄໝ ດັ່ງກ່າວທີ່ຍັງເຫລືອຄ້າງຢູ່ ການນໍາໃຊ້ ໄຫເຂົ້າໃນການຊາປະນາກິດສິບນັ້ນຍັງ ມີຢູ່ໃນພື້ນທີ່ຂອງລາວ, ພາກຕາເວັນ ອອກສ່ຽງເໜືອຂອງອິນເດຍ ແລະ ອາ ຊີຕາເວັນອອກສ່ຽງໃຕ້ ແຕ່ຄວາມໜາ ແໜ້ນສະຖານທີ່ຢູ່ໃນແຂວງຊຽງຂວາງ ແມ່ນມີຄວາມມະຫັດສະຈັນທີ່ສຸດ.

ທົ່ງໄຫຫີນແຂວງຊຽງຂວາງ ແມ່ນອົງປະກອບທີ່ສະແດງໃຫ້ເຫັນ ເຖິງຄຸນຄ່າອັນໂດດເດັ່ນລະດັບຈັກກະ ວານ ໃນພື້ນທີ່ 141 ແຫ່ງ ທີ່ນໍາສະ ເໜີເປັນມໍລະດົກໂລກຂອງອົງການ ອຸຍແນັດສະໂກ ມີທັງໝົດ 15 ອົງປະ ກອບ ໃນຈໍານວນ 11 ແຫ່ງ ໃນນັ້ນ 5 ແຫ່ງໃຫຍ່ທີ່ປະກອບມີ 9 ອົງປະ ກອບ; ບັນດາອົງປະກອບເຫລົ່ານັ້ນ ໄດ້ກາຍເປັນຕົວແທນສໍາຄັນທີ່ສະແດງ ໃຫ້ເຫັນເຖິງຄວາມຄົບຖ້ວນສົມບູນ ແລະ ຄຸນຄ່າອັນໂດດເດັ່ນລະດັບຈັກ ກະວານຂອງແຫລ່ງມໍລະດົກໂລກໄຫ ຫີນແຂວງຊຽງຂວາງ; ໃນພື້ນທີ່ 11

ແຫ່ງມໍລະດົກໂລກທີ່ສະເໜີເປັນມໍລະ ດົກໂລກຂອງອົງການອຸຍແນັດສະໂກ ນັ້ນ ມີທັງໝົດ 1.325 ໜ່ວຍ ແລະ ຝາປິດ 215 ອັນ ເຊິ່ງກວມເອົາ 63% ຂອງໂຕເລກໄຫຫີນທັງໝົດທີ່ຖືກພົບ ໃນທົ່ວແຂວງ ໃນຈໍານວນໄຫຫີນທັງ ໝົດນັ້ນ ສ່ວນຫລວງຫລາຍແມ່ນເຮັດ ຈາກຫີນຊາຍ ມີພຽງຈໍານວນໜ້ອຍ ໜຶ່ງທີ່ເຮັດຈາກຫີນໂຄລເມດ (ຫີນຕະ ກອນກື້ນຫ້ວຍ) ແລະ ຫີນແບັກຊາຍ.

ທົ່ງໄຫຫີນເປັນສະຖານທີ່ພິ ເສດທີ່ເປັນຫລັກຖານໃຫ້ພະຍານທາງ ດ້ານວັດທະນະທຳ ແລະ ຮີດຄອງປະ ເພນີ ຂອງການຊາປະນາກິດສິບ ແລະ ຄວາມຮຸ່ງເຮືອງສີວິໄລຂອງຊຸມຊົນຜູ້ ສ້າງສະຖານທີ່ດັ່ງກ່າວ ເຊິ່ງອາດຈະ ສູນຫາຍໄປໃນໄລຍະ 500 ປີ ກ່ອນ ຄສ ທີ່ຍັງຫລົງເຫລືອຢູ່; ການນໍາໃຊ້ ໄຫເຂົ້າໃນການຊາປະນາກິດສິບຍັງມີ ຢູ່ໃນພື້ນທີ່ອື່ນໆຂອງລາວ, ພາກຕາ ເວັນອອກສ່ຽງເໜືອຂອງອິນເດຍ ແລະ ອາຊີຕາເວັນອອກສ່ຽງໃຕ້, ແຕ່ຄວາມ ໜາແໜ້ນຂອງສະຖານທີ່ຢູ່ໃນແຂວງ ຊຽງຂວາງແມ່ນມີຄວາມມະຫັດສະ ຈັນທີ່ສຸດ.

ຂໍ້ມູນຈາກກົມມໍລະດົກ ກະ ຊວງຖະແຫລງຂ່າວ ວັດທະນະທຳ ແລະ ທ່ອງທ່ຽວ.



ສາລາກວິ

ຂໍ້ເຫຍື່ອເຂົ້າຕາ

ຫລານເຈົ້ານ້ອຍ

* ແມ່ນວ່າຕາແຈ່ມແຈ້ງ
ກໍຍັງມີແນວຕ່າ
ຕາເອີຍສັງບໍ່ເອົາຕົນເວັ້ນ
ບໍ່ໃຫ້ມວນລະອອງຜຸ່ນເຂົ້າ

ແຍງເບິ່ງເຫັນດີ
ຕ່ອຍຕີຕາໄດ້
ຫາທາງລຽງຫລີກ
ໃນເຈົ້າຊຸ່ນເຄືອງ

* ຍາມເມື່ອມີສິ່ງເຂົ້າ
ກໍຕ້ອງອາໄສມີ
ຕ້ອງໄດ້ອາໄສນ້ຳ
ຕາຈຶ່ງຄືນສະຫວ່າງແຈ້ງ

ເນົານັ່ງໃນຕາ
ເຂ່ຍຂອງຄາໃຫ້
ໃນຊາມມາສວ່າຍ
ແຍງໄດ້ດັ່ງເດີມ

* ໂຕເອງດີເດັ່ນດ້ອຍ
ເຮົາຕ້ອງອາໄສຄົນ
ບໍ່ແມ່ນໂຕເອງຍ້ອງ
ເພາະວ່າສິ່ງຊົ່ວຊາມຕ່ຳຊ້າ

ເຮົາບໍ່ຫວນເຫັນ
ອື່ນດູແລໃຫ້
ຍໍຕົນດີເດັ່ນ
ເຮົານັ້ນເບິ່ງບໍ່ເຫັນ ດອກນາ

* ຢ່າໄດ້ໂຊວ້ອວດໂອ້
ຄວາມຊົ່ວມີຄົນເຫັນ
ເພື່ອນຝູງເຂົາເຕືອນໃຫ້
ຢ່າໄດ້ເຄືອງຊຸ່ນຂ້ອງ

ຄູຍວ່າຕົນດີ
ເດັ່ນຕາປະຈັກແຈ້ງ
ເຮົາເຫັນຈຸດອ່ອນ
ຈອງຫອງທ້າຕ່ອຍດີ

* ໃຜຈະມາເອີຍເວົ້າ
ຈຶ່ງນຳເອົາໄປຄິດ
ຄັນມີຈິງເຮົາຕ້ອງ
ຄັນບໍ່ຈິງກໍຢ່າໄດ້

ເຮົາຊົ່ວແນວໃດ
ຮິ່ນຕອງປະຈັກແຈ້ງ
ປັບປຸງແປງປ່ຽນ
ໂວຍວາຍໄດ້ຕອບຄືນ



ສຸກສາສະບາຍຫາຍໄຮລາ

ນ້ຳຊຶ່ງ ດື່ມແລ້ວດີ ຕ່ສຸຂະພາບ

ສາວແວ່ນ



ຊຶ່ງ ເປັນພືດສະໝຸນໄພພື້ນ ບ້ານທີ່ມີສັບພະຄຸນຫລາຍ ຖືກນຳໃຊ້ ເປັນສ່ວນປະກອບໃນຢາ, ປຸງແຕ່ງອາ ຫານ ແລະ ໃນປັດຈຸບັນ ນິຍົມປຸງແຕ່ງ ເປັນເຄື່ອງດື່ມເພື່ອສຸຂະພາບ, ເພື່ອ ເພີ່ມຄວາມອົບອຸ່ນໃຫ້ແກ່ຮ່າງກາຍ, ແກ້ກະຫາຍນ້ຳ ແຕ່ທ່ານຮູ້ບໍ່ວ່ານ້ຳຊຶ່ງ ມີປະໂຫຍດຕໍ່ສຸຂະພາບແນວໃດ? ໃນຄໍລໍາສຸກສະບາຍຫາຍໄຮລາສະບັບ ນີ້ເຮົາມີມານຳສະເໜີໃຫ້ແກ່ບັນດາ ທ່ານໄດ້ຮູ້ນຳກັນ ດັ່ງນີ້:

- ຮັກສາສຸຂະພາບປາກຊ່ວຍ
ກຳຈັດເຊື້ອພະຍາດອັນເປັນສາເຫດ ຂອງເຫຼືອກອັກເສບ ແລະ ເຊື້ອແບັກ ທີເລຍໃນປາກ.

- ບັນເທົາອາການເຈັບຫົວ
ຂ້າງດຽວ ຫລື ໄມເກນ ສາມາດໃຊ້ປຸ້ນ ປົວອາການເຈັບຫົວໄດ້ທັງເຈັບແບບ ເບື້ອງດຽວ ແລະ ເຈັບທັງສອງຂ້າງ ສານທີ່ມີຢູ່ໃນຊຶ່ງສາມາດປັບສານ ໄອໂຄຊານນອຍ (eicosanoids) ຈຶ່ງຊ່ວຍບັນເທົາອາການເຈັບຫົວໄດ້.

- ບັນເທົາອາການເບິ່ງທ້ອງ
ແລະ ການຍ່ອຍອາຫານ ຊຶ່ງມີສານປະ ກອບຂອງຟີໂນລິກ (phenolic) ທີ່ ຊ່ວຍບັນເທົາອາການເຈັບກະເພາະລຳ ໄສ້ ແລະ ກະຕຸ້ນການເຮັດວຽກຂອງ ລະບົບຍ່ອຍອາຫານໄດ້ຢ່າງມີປະສິດ ທິພາບ.

- ຊ່ວຍຫລຸດນ້ຳໜັກ ເພີ່ມ

ການເຮັດວຽກຂອງລະບົບການເຜົາ ຜານຂອງຮ່າງກາຍ ເຮັດໃຫ້ຮ່າງກາຍ ເຜົາຜານໄຂມັນຫລາຍກວ່າປົກກະຕິ.

- ປຸ້ນປົວອາການເຈັບ ກ່ອນ ຫລື ຫລັງປະຈຳເດືອນ.

- ຊ່ວຍຫລຸດອາການປວດ ຕາມຮ່າງກາຍ ແລະ ການອັກເສບ.

- ຂ້າເຊື້ອໂລກ ແລະ ແບັກ ທີເລຍ ເພາະສານເຄມີທີ່ມີຢູ່ໃນຊຶ່ງສາ ມາດຕໍ່ສູ້ກັບໄວຣັດໄຂ້ຫວັດ ແລະ ສາ ມາດຂ້າແມ່ທ້ອງໄດ້.

- ບັນເທົາອາການວິນຫົວ ປວດຮາກ.

ຂໍ້ມູນຈາກ: www.vichaiyut.com

ກົດໝາຍ ວ່າດ້ຍການລົດໄຟ

ຕ່າຈາກສະບັບກ່ອນ...

ມາດຕາ 150 ສິດ ແລະ ໜ້າທີ່ ຂອງກະຊວງໂຍທາທິການ ແລະ ຂົນສົ່ງ

ໃນການຄຸ້ມຄອງວຽກງານການລົດໄຟ ກະຊວງໂຍທາທິການ ແລະ ຂົນສົ່ງ ມີ ສິດ ແລະ ໜ້າທີ່ ດັ່ງນີ້:

1. ຄົ້ນຄວ້າ ສ້າງນະໂຍບາຍ, ຍຸດທະສາດ, ກົດໝາຍ ກ່ຽວກັບວຽກງານການລົດໄຟ ເພື່ອສະເໜີລັດ ຖະບານຝຶຈາລະນາ;
2. ຜັນຂະຫຍາຍ ນະໂຍບາຍ, ຍຸດທະສາດ ແລະ ກົດໝາຍ ກ່ຽວກັບວຽກງານການລົດໄຟ ເປັນລະ ບຽບການ, ແຜນການ, ແຜນງານ, ໂຄງການ ແລະ ຈັດຕັ້ງປະຕິບັດ;
3. ໂຄສະນາ, ເຜີຍແຜ່ ແລະ ສຶກສາອົບຮົມ ນະໂຍບາຍ, ຍຸດທະສາດ, ກົດໝາຍ ເພື່ອປຸກຈິດສຳນຶກໃນການປະກອບສ່ວນເຂົ້າໃນການລົດໄຟໃນຂອບເຂດທົ່ວປະເທດ;
4. ຮັບຜິດຊອບການລົດໄຟ ແລະ ຮັບຮອງເອົາການຄັດເລືອກທີ່ປຶກສາ ແລະ ຜູ້ເໝົາກໍ່ສ້າງ ແລະ ສ້ອມ ແປງທາງລົດໄຟ;
5. ຊີ້ນຳ, ຊຸກຍູ້ ແລະ ຕິດຕາມ ການຈັດຕັ້ງປະຕິບັດນະໂຍບາຍ, ຍຸດທະສາດ, ກົດໝາຍ, ແຜນການລົງທຶນ ແລະ ແຜນການພັດທະນາການລົດໄຟ;
6. ຄົ້ນຄວ້າ ແລະ ກຳນົດລະບຽບການຄຸ້ມຄອງ, ມາດຕະຖານເຕັກນິກ ແລະ ກຳນົດໝາຍເຕັກນິກກ່ຽວກັບການລົດໄຟ ແລະ ເລືອກເຟັ້ນເຕັກໂນໂລຊີທີ່ເໝາະສົມ ພ້ອມທັງອອກຄຳແນະນຳໃນການຈັດຕັ້ງປະຕິບັດ;
7. ຄົ້ນຄວ້າ ແລະ ກຳນົດລາຄາຫົວໜ່ວຍກໍ່ສ້າງ, ປູລະນະຮັກສາ ແລະ ສ້ອມແປງທາງລົດໄຟ ເພື່ອສະ ເໜີໃຫ້ລັດຖະບານ ຝຶຈາລະນາຮັບຮອງ;
8. ຄຸ້ມຄອງໂດຍກົງທາງລົດໄຟລວມທັງທີ່ດິນທາງລົດໄຟ, ພື້ນທີ່ສະຫງວນທາງລົດໄຟ ໃນຂອບເຂດທົ່ວປະເທດ;
9. ສຳຫຼວດ, ເກັບກຳ ຂໍ້ມູນ ແລະ ສະຖິຕິ ກ່ຽວກັບການລົດໄຟ ໃນຂອບເຂດທົ່ວປະເທດ;
10. ຄົ້ນຄວ້າ ແລະ ມີຄຳເຫັນຕໍ່ໂຄງການລົງທຶນ ກ່ຽວກັບການລົດໄຟ, ສະເໜີ ໂຈະ ແລະ ຍົກເລີກ ໂຄງການລົງທຶນ;
11. ຄຸ້ມຄອງການດຳເນີນທຸລະກິດກ່ຽວກັບການລົດໄຟ;
12. ສ້າງ, ບຳລຸງ ແລະ ຍົກລະດັບບຸກຄະລາກອນ ກ່ຽວກັບການລົດໄຟ;
13. ຄົ້ນຄວ້າແກ້ໄຂຂໍ້ຂັດແຍ່ງກ່ຽວກັບການລົດໄຟ;
14. ປະສານສົມທົບກັບຂະແໜງການອື່ນ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງກັບການລົດໄຟ;
15. ພົວພັນ ແລະ ຮ່ວມມື ກັບຕ່າງປະເທດ, ພາກພື້ນ ແລະ ສາກົນ ກ່ຽວກັບກິດຈະການການລົດໄຟ;
16. ສະຫຼຸບ ແລະ ລາຍງານການເຄື່ອນໄຫວວຽກງານ ກ່ຽວກັບການລົດໄຟໃຫ້ລັດຖະບານຢ່າງເປັນປົກ ກະຕິ;
17. ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 151 ສິດ ແລະ ໜ້າທີ່ ຂອງ ພະແນກໂຍທາທິການ ແລະ ຂົນສົ່ງ ແຂວງ, ນະຄອນຫຼວງ

ໃນການຄຸ້ມຄອງວຽກງານການລົດໄຟ ພະແນກໂຍທາທິການ ແລະ ຂົນສົ່ງ ແຂວງ, ນະຄອນຫຼວງ ມີ ສິດແລະ ໜ້າທີ່ ດັ່ງນີ້:

1. ຈັດຕັ້ງປະຕິບັດ ນະໂຍບາຍ, ຍຸດທະສາດ, ກົດໝາຍ, ແຜນການ, ແຜນງານ ແລະ ໂຄງການ ກ່ຽວກັບການລົດໄຟ;
2. ໂຄສະນາ, ເຜີຍແຜ່ ແລະ ສຶກສາອົບຮົມ ນະໂຍບາຍ, ຍຸດທະສາດ, ກົດໝາຍ, ລະບຽບການ, ແຜນການ, ແຜນງານ ແລະ ໂຄງການ ກ່ຽວກັບການລົດໄຟ;
3. ປະສານສົມທົບກັບພາກສ່ວນອື່ນທີ່ກ່ຽວຂ້ອງ ກ່ຽວກັບວຽກງານການລົດໄຟ;
4. ຊ່ວຍຄຸ້ມຄອງທາງລົດໄຟລວມທັງທີ່ດິນທາງລົດໄຟ,ພື້ນທີ່ສະຫງວນທາງລົດໄຟ ໃນຂອບເຂດແຂວງ, ນະຄອນຫຼວງ ຂອງຕົນ;
5. ຄົ້ນຄວ້າ ແລະ ນຳສະເໜີ ກະຊວງໂຍທາທິການ ແລະ ຂົນສົ່ງ ສ້າງ ແລະ ບຳລຸງ ພະນັກງານໃນຂອບເຂດຄວາມຮັບຜິດຊອບຂອງຕົນ;
6. ສະຫຼຸບ ແລະ ລາຍງານການເຄື່ອນໄຫວວຽກງານ ກ່ຽວກັບການລົດໄຟໃຫ້ກະຊວງໂຍທາທິການ ແລະ ຂົນສົ່ງ ແລະ ອົງການປົກຄອງ ແຂວງ, ນະຄອນຫຼວງ ຢ່າງເປັນປົກກະຕິ;
7. ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 152 ສິດ ແລະ ໜ້າທີ່ ຂອງ ຫ້ອງການໂຍທາທິການ ແລະ ຂົນສົ່ງ ເມືອງ, ເທດສະບານ, ນະຄອນ

ໃນການຄຸ້ມຄອງວຽກງານການລົດໄຟ ຫ້ອງການໂຍທາທິການ ແລະ ຂົນສົ່ງ ເມືອງ, ເທດສະບານ, ນະຄອນ ມີສິດ ແລະ ໜ້າທີ່ ດັ່ງນີ້:

1. ເຜີຍແຜ່ ແລະ ຈັດຕັ້ງປະຕິບັດ ນະໂຍບາຍ, ຍຸດທະສາດ, ກົດໝາຍ, ລະບຽບການ, ແຜນການ, ແຜນງານ, ໂຄງການ, ຄຳສັ່ງ, ຄຳແນະນຳ, ຄູ່ມືກ່ຽວກັບການລົດໄຟ;
2. ເຂົ້າຮ່ວມປົກປັກຮັກສາເຂດສະຫງວນທາງລົດໄຟ;
3. ປະສານສົມທົບກັບພາກສ່ວນທີ່ກ່ຽວຂ້ອງ ໃນການສະໜອງ ແລະ

ຄຸ້ມຄອງທີ່ດິນ ເພື່ອກໍ່ສ້າງທາງລົດໄຟ;

4. ຊ່ວຍຄຸ້ມຄອງທາງລົດໄຟ ລວມທັງທີ່ດິນທາງລົດໄຟ, ພື້ນທີ່ສະຫງວນທາງລົດໄຟ ໃນຂອບເຂດເມືອງ, ເທດສະບານ, ນະຄອນຂອງຕົນ;
5. ຄົ້ນຄວ້າ ແລະ ນຳສະເໜີ ພະແນກໂຍທາທິການ ແລະ ຂົນສົ່ງຂັ້ນແຂວງ ສ້າງ ແລະ ບຳລຸງ ພະນັກງານໃນຂອບເຂດຄວາມຮັບຜິດຊອບຂອງຕົນ;
6. ສະຫຼຸບ ແລະ ລາຍງານ ການເຄື່ອນໄຫວວຽກງານ ກ່ຽວກັບການລົດໄຟ ໃຫ້ພະແນກໂຍທາທິການ ແລະ ຂົນສົ່ງ ແຂວງ, ນະຄອນຫຼວງ ແລະ ອົງການປົກຄອງເມືອງ, ເທດສະບານ, ນະຄອນ ຢ່າງເປັນປົກກະຕິ;
7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 153 ສິດ ແລະ ໜ້າທີ່ ຂອງຂະແໜງການ, ອົງການປົກຄອງທ້ອງຖິ່ນ ແລະ ພາກສ່ວນອື່ນທີ່ກ່ຽວຂ້ອງ

ຂະແໜງການ, ອົງການປົກຄອງທ້ອງຖິ່ນ ແລະ ພາກສ່ວນອື່ນທີ່ກ່ຽວຂ້ອງ ມີ ສິດ ແລະ ໜ້າທີ່ ປະສານສົມທົບ ແລະ ຮ່ວມມືກັບອົງການຄຸ້ມຄອງວຽກງານການລົດໄຟ ໃນການຈັດຕັ້ງປະຕິບັດກົດໝາຍສະບັບນີ້, ກົດໝາຍ ແລະ ລະບຽບການທີ່ກ່ຽວຂ້ອງ ຕາມພາລະບົດບາດ ແລະ ຄວາມຮັບຜິດຊອບຂອງຕົນ.

ໝວດທີ 2
ການກວດກາ

ມາດຕາ 154 ອົງການກວດກາວຽກງານການລົດໄຟ

ອົງການກວດກາວຽກງານການລົດໄຟ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸ້ມຄອງວຽກງານການລົດໄຟ ຕາມທີ່ກຳນົດໄວ້ໃນມາດຕາ 149 ຂອງກົດໝາຍສະບັບນີ້;
2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ສະພາປະຊາຊົນຂັ້ນແຂວງ, ອົງການກວດກາລັດຖະບານ, ອົງການກວດກາລັດແຕ່ລະຂັ້ນ, ອົງການກວດສອບແຫ່ງລັດ, ແນວລາວສ້າງຊາດ, ສະຫະພັນນັກຮົບເກົ່າລາວ, ອົງການຈັດຕັ້ງມະຫາຊົນ, ປະຊາຊົນ ແລະ ສົມວນຊົນ.

ມາດຕາ 155 ເນື້ອໃນກວດກາວຽກງານການລົດໄຟ

ການກວດກາວຽກງານການລົດໄຟ ມີ ເນື້ອໃນດັ່ງນີ້:

1. ການຈັດຕັ້ງປະຕິບັດນະໂຍບາຍ, ຍຸດທະສາດ, ກົດໝາຍ, ແຜນການລົງທຶນພັດທະນາ, ການກໍ່ສ້າງ, ປູລະນະຮັກສາ ແລະ ສ້ອມແປງໂຄງລ່າງພື້ນຖານ ແລະ ສິ່ງອຳນວຍຄວາມສະດວກ ກ່ຽວກັບການລົດໄຟ;
2. ການເຄື່ອນໄຫວຂອງຜູ້ດຳເນີນການຂົນສົ່ງທາງລົດໄຟ, ຜູ້ໃຫ້ບໍລິການ ແລະ ຜູ້ປະກອບການກ່ຽວກັບກິດຈະການ ການລົດໄຟ;
3. ມາດຕະຖານເຕັກນິກ ດ້ານການຮັກສາຄວາມປອດໄພ ແລະ ການປ້ອງກັນຄວາມປອດໄພ ກ່ຽວກັບການລົດໄຟ;
4. ຜົນກະທົບຕໍ່ສິ່ງແວດລ້ອມ ເນື່ອງຈາກການເຄື່ອນໄຫວວຽກງານການລົດໄຟ.

ມາດຕາ 156 ຮູບການ ການກວດກາ

ການກວດກາວຽກງານການລົດໄຟ ມີ ສາມ ຮູບການ ດັ່ງນີ້:

1. ການກວດກາຢ່າງເປັນລະບົບປົກກະຕິ ຊຶ່ງແມ່ນການກວດກາທີ່ດຳເນີນໄປຕາມແຜນການຢ່າງເປັນປະຈຳ ແລະ ມີກຳນົດເວລາທີ່ແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ຊຶ່ງແມ່ນການກວດການອກແຜນເມື່ອເຫັນວ່າມີຄວາມຈຳເປັນ ຊຶ່ງແຈ້ງໃຫ້ຜູ້ທີ່ຈະຖືກກວດກາຮູ້ລ່ວງໜ້າ;
3. ການກວດກາແບບກະທັນຫັນ ຊຶ່ງແມ່ນການກວດກາໂດຍຮີບດ່ວນ ໂດຍບໍ່ໄດ້ແຈ້ງໃຫ້ຜູ້ທີ່ຈະຖືກກວດກາຮູ້ລ່ວງໜ້າ.

ໃນການດຳເນີນການກວດກາ ເຈົ້າໜ້າທີ່ຂອງອົງການກວດກາ ຕ້ອງປະຕິບັດໃຫ້ຖືກຕ້ອງຕາມກົດໝາຍຢ່າງເຂັ້ມງວດ.

ພາກທີ XIII

ງົບປະມານ, ເຄື່ອງແບບ ແລະ ກາໝາຍ

ມາດຕາ 157 ງົບປະມານ

ຂະແໜງການລົດໄຟ ມີງົບປະມານ ຊຶ່ງຂຶ້ນກັບກະຊວງໂຍທາທິການ ແລະ ຂົນສົ່ງ ໂດຍສອດຄ່ອງກັບງົບປະມານແຫ່ງລັດ ເພື່ອໃຊ້ຈ່າຍເຂົ້າໃນການຄຸ້ມຄອງບໍລິຫານວຽກງານຂອງຕົນ.

ມາດຕາ 158 ເຄື່ອງແບບ, ກາໝາຍ ແລະ ຕາປະທັບ

ຂະແໜງການລົດໄຟ ມີເຄື່ອງແບບ ແລະ ກາໝາຍສະເພາະ ທີ່ໄດ້ຮັບການອະນຸມັດຈາກກະຊວງໂຍທາທິການ ແລະ ຂົນສົ່ງ.

ຂະແໜງການລົດໄຟ ມີຕາປະທັບສະເພາະ ເພື່ອຮັບໃຊ້ເຂົ້າໃນວຽກງານຂອງຕົນ.

ເຈົ້າໜ້າທີ່ການລົດໄຟ ຕ້ອງນຸ່ງເຄື່ອງແບບ, ຖືບັດປະຈຳໜ້າທີ່ ແລະ ຕິດກາໝາຍ, ເຄື່ອງໝາຍສະເພາະໃນເວລາປະຕິບັດໜ້າທີ່ທາງລັດຖະການ.

ພາກທີ XIV

ນະໂຍບາຍຕໍ່ຜູ້ທີ່ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 159 ນະໂຍບາຍຕໍ່ຜູ້ທີ່ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນ ໃນການປະຕິບັດກົດໝາຍສະບັບນີ້ ເປັນຕົ້ນ ການປະກອບສ່ວນເຂົ້າໃນວຽກງານການລົດໄຟ ຈະໄດ້ຮັບການຍ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 160 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດກົດໝາຍສະບັບນີ້ ຈະຖືກສຶກສາອົບຮົມ, ກ່າວເຕືອນ,ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແພ່ງ ຫຼື ຖືກລົງໂທດທາງອາຍາ.

ມາດຕາ 161 ມາດຕະການສຶກສາອົບຮົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ເປັນຕົ້ນ ຂໍ້ຫ້າມທີ່ມີລັກສະນະເປົາ ຊຶ່ງບໍ່ເປັນການກະທຳຜິດທາງອາຍາ ຈະຖືກສຶກສາອົບຮົມ ແລະ ກ່າວເຕືອນ.

ມາດຕາ 162 ມາດຕະການທາງວິໄນ

ພະນັກງານ, ເຈົ້າໜ້າທີ່ ການລົດໄຟ ຫຼື ເຈົ້າໜ້າທີ່ອື່ນທີ່ກ່ຽວຂ້ອງ ທີ່ໄດ້ລະເມີດກົດໝາຍສະບັບນີ້ເປັນຕົ້ນ ຂໍ້ຫ້າມທີ່ມີລັກສະນະເປົາ ຊຶ່ງບໍ່ເປັນການກະທຳຜິດທາງອາຍາ ກໍ່ຄວາມເສຍຫາຍບໍ່ຫຼວງຫຼາຍ ແລະບໍ່ຈົງໃຈລາຍງານການກະທຳຜິດຂອງຕົນ, ຫຼົບຫຼີກຈາກຄວາມຜິດຂອງຕົນ ຈະຖືກລົງວິໄນຕາມທີ່ໄດ້ກຳນົດໄວ້ໃນກົດໝາຍວ່າດ້ວຍພະນັກງານ-ລັດຖະກອນ.

ມາດຕາ 163 ມາດຕະການປັບໃໝ

ບຸກຄົນ,ນິຕິບຸກຄົນຫຼືການຈັດຕັ້ງທີ່ລະເມີດກົດໝາຍສະບັບນີ້ເປັນຕົ້ນ ຂໍ້ຫ້າມ ຊຶ່ງບໍ່ເປັນການກະທຳຜິດທາງອາຍາ ຊຶ່ງໄດ້ຖືກກ່າວເຕືອນມາແລ້ວ ຈະຖືກປັບໃໝ ຕາມທີ່ໄດ້ກຳນົດໄວ້ໃນລະບຽບການ.

ມາດຕາ 164 ມາດຕະການທາງແພ່ງ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍ ແລະ ລະບຽບການກ່ຽວກັບວຽກງານການລົດໄຟ ຊຶ່ງໄດ້ກໍ່ຄວາມເສຍຫາຍໃຫ້ແກ່ຊັບສິນຂອງບຸກຄົນ, ນິຕິບຸກຄົນ ຫຼື ການຈັດຕັ້ງອື່ນ ຕ້ອງຮັບຜິດຊອບໃຊ້ແທນຄ່າເສຍຫາຍທີ່ຕົນໄດ້ກໍ່ຂຶ້ນ.

ມາດຕາ 165 ມາດຕະການທາງອາຍາ

ບຸກຄົນ, ນິຕິບຸກຄົນ ທີ່ໄດ້ລະເມີດກົດໝາຍສະບັບນີ້ ຊຶ່ງເປັນການກະທຳຜິດທາງອາຍາ ຈະຖືກລົງໂທດຕາມກົດໝາຍແລ້ວແຕ່ກໍລະນີ ເປົາ ຫຼື ໜັກ.

ພາກທີ XV

ບົດບັນຍັດສຸດທ້າຍ

ມາດຕາ 166 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 167 ຜົນສັກສິດ

ກົດໝາຍສະບັບນີ້ ມີຜົນສັກສິດນັບແຕ່ວັນ ປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງທີ່ໄດ້ລົງຈົດໝາຍເຫດທາງລັດຖະການ ສິບຫ້າວັນ.

ຂໍ້ກຳນົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.

ປະທານສະພາແຫ່ງຊາດ



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການສົ່ງເສີມການລົງທຶນ

7. ການສຳປະທານ ໝາຍເຖິງການທີ່ລັດອະນຸຍາດໃຫ້ນິຕິບຸກຄົນນຳໃຊ້ສິດ ໃນກຳມະສິດຕ່າງໆ ທີ່ເປັນຂອງລັດ ຕາມເງື່ອນໄຂ ແລະ ກຳນົດເວລາທີ່ແນ່ນອນ ໂດຍມີສັນຍາຢ່າງຖືກຕ້ອງຕາມລະບຽບກົດໝາຍ ເພື່ອພັດທະນາ ແລະ ດຳເນີນທຸລະກິດໃດໜຶ່ງ;

8. ສັນຍາສຳປະທານ ໝາຍເຖິງສັນຍາທີ່ອົງການຈັດຕັ້ງຂອງລັດ ຫລື ວິສາຫະກິດຂອງລັດ ທີ່ໄດ້ຮັບມອບໝາຍຈາກລັດຖະບານ ເຊັ່ນກັບນິຕິບຸກຄົນ ກ່ຽວກັບການສຳປະທານ.

ອ່ານຕໍ່ສະບັບໜ້າ



ລັດຖະສະພາປະຊາຊົນ ເລືອກຕັ້ງນາຍົກລັດຖະມົນຕີຄົນໃໝ່

ນາກ ເມືອງມະໂນ



ອີງຕາມການລາຍງານຂ່າວ ເມື່ອຕົ້ນເດືອນທັນວາ 2021 ໃຫ້ຮູ້ວ່າ: ທ່ານ ໂອລາບ ໂຊນ ໄດ້ຮັບຄະແນນຮັບສຽງສະໜັບສະໜູນຈາກສະພາຜູ້ແທນລາສະດອນ 395 ສຽງ ຈາກທັງໝົດ 707 ສຽງ ເພື່ອໃຫ້ດຳລົງຕຳແໜ່ງນາຍົກລັດຖະມົນຕີເປັນລະມັນຄົນໃໝ່ ເຊິ່ງທ່ານໃຫ້ຄຳໝັ້ນສັນຍາວ່າຈະສືບຕໍ່ປະຕິບັດນະໂຍບາຍຂອງທ່ານ ນາງ ອັງເກລາ ແມເຄິນ ທີ່ເຄີຍສ້າງໄວ້ ພ້ອມແລ້ວທີ່ຈະເຮັດໃຫ້ເປັນລະມັນເປັນມິດກັບສິ່ງແວດລ້ອມ ແລະ ຍຸດຕິທຳຫລາຍຂຶ້ນ.

ຢ່າງໃດກໍຕາມ, ໃນການເລືອກຕັ້ງໃນວັນທີ 26 ກັນຍາ 2021,

ທ່ານ ໂອລາບ ໂຊນ ລັດຖະມົນຕີວ່າການກະຊວງການເງິນ ທີ່ປະກອບໃນຄະນະລັດຖະບານທີ່ມີທ່ານ ນາງ ອັງເກລາ ແມເຄິນ ນຳພາພັກສັງຄົມປະຊາທິປະໄຕ ໄດ້ຮັບໄຊຊະນະທີ່ບໍ່ຄາດຄິດໃນຕົ້ນປີນີ້ ເພາະວ່າໃນເວລານັ້ນພັກໄດ້ແບ່ງອອກເປັນຫລາຍຝ່າຍຈົນເຮັດໃຫ້ການສະໜັບສະໜູນຫລຸດລົງ ແຕ່ໃນທີ່ສຸດກໍໄດ້ຊະນະການເລືອກຕັ້ງ ແລະ ຮ່ວມມືກັນກໍ່ຕັ້ງລັດຖະບານປະສົມກັບພັກສີຂຽວ ແລະ ພັກປະຊາທິປະໄຕເສລີ ໃນທ້າຍເດືອນພະຈິກຜ່ານມາ.

ທ່ານ ເອັມມານູເອວ ມາຄຣົງ ປະທານາທິບໍດີຝຣັ່ງ ໄດ້ສະແດງຄວາມ

ຍິນດີ ແລະ ຊົມເຊີຍທ່ານ ໂອລາບ ໂຊນ ທັງໃຫ້ຄຳໝັ້ນວ່າ “ພວກເຮົາຈະຂຽນປົດໃໝ່ໄປຮ່ວມກັນ”.

ທ່ານ ນາງ ເອີຊຸລາ ຟອນ ເດີເລເຢນ ປະທານາທິບໍດີສະຫະພາບເອີກ່າວວ່າ “ກຳລັງຖ້າເຮັດວຽກຮ່ວມກັນເພື່ອໃຫ້ພະຫະພາບເອີຣົບເຂັ້ມແຂງກວ່າເກົ່າ”.

ສ່ວນທ່ານ ວາລາລີເມຍ ປູຕິນ ປະທານາທິບໍດີລັດເຊຍ ແມ່ນໄດ້ຍິນສາຍພົວພັນທີ່ມີລັກສະນະສ້າງສັນກັບລັດຖະບານຊຸດໃໝ່ຂອງເຢຍລະມັນ.

ແຫລ່ງຂໍ້ມູນ:

WORKPOINT TODAY

ນາຍົກຍີ່ປຸ່ນ ປະກາດແຜນຮັບມືກັບສະຖານະການໂຄວິດ-19 ໃນກອງປະຊຸມວິສາມັນຂອງລັດຖະສະພາ

ນາງ ປາກາລັກ ພິມມິໄຊ

ລັດຖະບານຍີ່ປຸ່ນພ້ອມແລ້ວທີ່ຈະອອກໃບຢັ້ງຢືນດິຈິຕອນໃຫ້ຜູ້ທີ່ໄດ້ສຳເລັດການສັກວັກຊີນໂຄວິດ-19 ໃນວັນທີ 20 ທັນວານີ້.

ມີການລາຍງານຂ່າວໃຫ້ຮູ້ວ່າ: ໃນໄລຍະຕົ້ນຂອງກອງປະຊຸມວິສາມັນຂອງລັດຖະສະພາຍີ່ປຸ່ນ ເມື່ອຕົ້ນເດືອນທັນວານີ້, ທ່ານ ຟູມິໂອະ ຄິຊິດະ ນາຍົກລັດຖະມົນຕີຍີ່ປຸ່ນ ໄດ້ກ່າວຄຳປາໄສໃນໂອກາດດັ່ງກ່າວກ່ຽວກັບນະໂຍບາຍຕ່າງໆ ໂດຍທ່ານໄດ້ສະແດງຄວາມຫວັງວ່າຍີ່ປຸ່ນຈະດຳເນີນການປົກປ້ອງສາທາລິກຽວກັບການປັບປຸງລັດຖະທຳມະນູນ ທັງໃຫ້ຄຳໝັ້ນສັນຍາວ່າຈະທົບທວນນະໂຍບາຍຄວາມ

ໝັ້ນຄົງໃຫ້ສຳເລັດພາຍໃນປະມານ 1 ປີ.

ເຖິງແມ່ນວ່າສະພາບການລະບາດຂອງໂຄວິດ-19 ໃນຍີ່ປຸ່ນຈະດີຂຶ້ນຫລາຍແລ້ວ ແຕ່ທ່ານ ຟູມິໂອະ ຄິຊິດະ ຍັງໄດ້ກ່າວເຕືອນກ່ຽວກັບອັນຕະລາຍໃໝ່ໆ ເຊິ່ງລວມທັງການທີ່ຫລາຍປະເທດໄດ້ກວດພົບກໍລະນີໂຄວິດ-19 ທີ່ຕິດເຊື້ອສາຍພັນໂອມິຄຣອນ.

ທ່ານ ຟູມິໂອະ ຄິຊິດະ ກ່າວວ່າ: ຍີ່ປຸ່ນຈະສືບຕໍ່ດຳເນີນການຢ່າງລະມັດລະວັງຕໍ່ໄປ ເຊິ່ງຕັ້ງແຕ່ລະດູຮ້ອນເປັນຕົ້ນມາ ຍີ່ປຸ່ນໄດ້ເພີ່ມຈຳນວນຕຽງຄົນເຈັບໃນໂຮງໝໍເພື່ອຮອງ

ຮັບຜູ້ຕິດເຊື້ອພະຍາດ ໂຄວິດ-19 ລວມ 10.000 ຄົນ ແລະ ອາດຈະອະນຸມັດໃຫ້ໃຊ້ຢາທາງປາກໃນເດືອນທັນວານີ້.

ພ້ອມນັ້ນ, ຍັງໃຫ້ຮູ້ວ່າ: ລັດຖະບານຍີ່ປຸ່ນ ຈະອອກໃບຢັ້ງຢືນດິຈິຕອນໃຫ້ຜູ້ທີ່ໄດ້ສຳເລັດການສັກວັກຊີນໂຄວິດ-19 ໃນວັນທີ 20 ທັນວານີ້.

ກອງປະຊຸມວິສາມັນຂອງລັດຖະສະພາຍີ່ປຸ່ນ ໄດ້ເລີ່ມຕົ້ນໃນຕອນບ່າຍວັນທີ 6 ທັນວາ ແລະ ໄດ້ດຳເນີນໄປຮອດວັນທີ 21 ທັນວານີ້.

ແຫລ່ງຂ່າວ:

www.bangkokbiznews.com





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແນ່ນອນເລື່ອງຍາກອື່ນຕໍ່ໄປ, ແອັບ LDB Trust ມີທາງຫຼາຍຢ່າງສຳລັບການບໍລິການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຜອດເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

VISIT US
www.ldblao.la

Call Center 1698